
अकादेमीचे वतीन.... 


शरत्‌चंद्र चटर्जी (1876 - 1938) नामनेचे बंगाली कथाकार आनी 
कादंबरीकार. बंगाली कादंबरीच्या मळार तांकां खूब नामना लाबली. तांचो 
जल्म बंगालांतल्या एका खेड्यांत मध्यमवर्गी कुटुंबांत जालो. साहित्याचे दायज 
तांकां तांगेल्या बापायकडल्यान लाबलें. मुळावें शिकप घेतना तांचें लक्ष 
शिक्षणापरस भायल्या गांवगि-या वातावरणांतूच रमतालें. घरची अर्थक परिस्थिती 
दुबळी आशिल्ल्यान उंचेल्या शिक्षणाक ते वंचीत जाले. जिवितांत आयिद्ले 
निरशेवणेखातीर 1900 वर्सा ते संन्याशी जाले आनी भ्रमंती करूंक लागले. 
दोळे आनी संवेदना आशिल्लें मन Sad दवरून तांणी समाजांतल्या सगळ्या 
थरांतल्या लोकांची जीण लागसून नियाळळी. पिडित, उपेक्षित, शोशीत, वंचित 
अशा भारतीय समाजाची आनी त्या काळाच्या हिंदू बायलांची दुःखां तांणी 
पळयलीं आनी तातुंतल्यान are साहित्य निर्माण जालें. बापायल्या मर्णाउपरांत 
सन्याशाचीं वस्त्रां भिरकावन तांणी परतून कौटुंबिक जीणेची जापसालदारकी 
आपणायली. 


उद्येग-वेवसायाच्या निमतान ते कलकत्ता सोडून ब्रम्हदेशांत गेले. चौदा 
वर्सांनी परत कलकत्याक येवन मागीर थंयच रावले आनी मुखावयली सगळी 
जीण साहित्याचे सेवेक ऑपली. 


पिरायेच्या सतराव्या वर्सा तांणी बरोवपाक आरंभ केलो. 'बडेदिदि' हे 
तांगेल्या पयले नवलकथेन वाचप्यांचें लक्ष ओडून घेतलें. 1914 ते 1919 
ह्या काळांत तांणी जायत्यो नवलकथा बरयल्यो, त्यो उजवाडा आयल्यो आनी 
गाजल्यो. fa ag’, “परिणिता', 'बिंदूर छेले', 'पंडित', 'मोशाय', 'मेजदिदि', 
'निष्कृती', 'काशीनाथ', “चरित्रहीन”, ZO, “गृहदाह', ‘ola’, 'देनापोओना', 
'हरिलक्ष्मी', 'पथेर दाबी', 'नवविधान', 'नारीर मूल्य', “शेष प्रश्च', “स्वदेश 
ओ साहित्य', 'विप्रदास' अश्यो तांगेल्यो रचना. 


उपेक्षित समाजाचें भायलें आनी भितरलें चित्रण, मन वेधून घेवपी 
शैलीन, मार्मिक आनी सहदयपणान करपी दुसरो कादंबरीकार भारतीय साहित्यांत 
जावंक ना असो शरदबाबूंचो लौकिक आसा. पतित बायलांच्या भावभावनांचे 
दर्शन साहित्यांत घडोवपाचें कसब तांकां बरें सादलें. बंगाली साहात्याचें पोरणें 
लेखनतंत्र कडेक सारून तांणी आपणाल्या स्वतंत्र अशा तंत्राची आनी शैलीची 
बुन्याद घातली. तांगेल्या भौतेक कादंबय्याचे अणकार भारतीय भाशांनी जाल्यात. 


मराठी भाशेंत मामा वरेरकर हांणी शरदबाबूंच्यो भौतेक कादंबन्यो 
मराठीत अणकारीत केल्यो. गोंयातल्या कोंकणी वाचकांची भूक मामा वरेरकरांच्या 
मराठी अनुवादांनी भागयली म्हणल्यार जाता. 


कोंकणींतले आदले पिळगेंतले एक लेखक श्री. नरेंद्र कामत हांणी 
शरदबाबूंचें कांय साहित्य अणकारित केलां. तातूंत 'अबुध्दी', 'मदली भयण', 
आनी 'बिंदूलो बाबू' ह्या तीन नवलिकांचो आस्पाव आसा. आयज ह्यो तिनूय 
नवलिका स्वतंत्र वेगवेगळ्या तीन पुस्तकांनी उजवाडाक येतात. 


अणकारपी श्री. नरेंद्र कामत स्वतः कोंकणी मराठी भाशेंत बरोवपी एक 
सिध्दहस्त लेखक आसात. तांगेली 'पारजातफुलां', देवाची करणी', 'म्हापुरूस', 
'माणकां-मोतयां', 'काणी एका रलाची', 'देखदिण्यो काणयो', “वांकडे म्हेडीक 
वांकडे नेम', अशीं पुस्तकां उजवाडाक आयिल्लीं आसात. 


तांणी अणकारित केल्लो 'अबुध्दी', 'मदली भयण' आनी 'बिंदूलो बाबू! 
ह्यो नवलिका कोंकणी वाचप्यांक मानवतल्यो अशी आस्त आसा. 


पुंडलीक नायक 
अध्यक्ष 
गोवा कोंकणी अकादेमी 

कुंड्याचो मांडो करून दळदिरांतले दीस धुकलीत धुकलीत, किशनचे 
आवयन ताका बारा वर्सांचो केलो, आनी ताची चिंता काडटां काडटां एक दीस 
ती मरून गेली. किशन सामको उबंत पडलो. उबो रावपाइतलोय जागो ताका 
त्या गावांत उरलोना. 


तागेली लग्न जाल्ली व्हडली सवतीभयण पयशेकान्न आशिल्ली, म्हणून 
लोकांनी म्हळें - 


किशन तूं तुगेले व्हडले भयणीगेर वचून राव. तीं सावकार मनशां 
आसात. थंय तुका कांय उणें पडचेंना. सुखांत रावतलो तूं थंय! 


आवयच्या दुख्वान रडून रडून किशनाक जोर भरलो. तातुंतल्यान 
निवळटकच ताणें भीक मागून तिचें श्राद्ध वाडलें, आनी आपले तुळतुळीत केल्ले 
तकलेचेर एक लहानशी पोटली घेवन तो आपले भयणीगेर राजघाटाचेर पावलो. 


सगळी खबर आयकतकच आनी तो कित्याक आयला हें जाणा जातकच, 
किशनाचे भयणीच्या आंगाक उजो पेटिल्लेभशेन जालो. तूं आपल्या भुरगेबाळांसयत 
थंय सुखांत आशिल्ली. ही आनी खंयची नसती पिडा आयली अशें तिका जालें. 


गावांतलो एक म्हातारो म्हालो, जो किशनाक वाट दाखोंवक आयिल्लो, 
ताका तिणें चार तिखीं उतरां सांगलीं आनी ee, ‘erm गिळपाक हाडला qa 
ह्या म्हगेल्या नात्यांतल्या मनशाक?” आनी मागीर आपले मेलले सवती आवयक 
दुशण दिवन म्हळें, 'अवचिन्न! जिवी आशिल्ली तेन्ना एकदांय खबर घेतलीना, 

आतां मरतकच पुताक धाडून खबर घेता! चल बाबा चल! परकी भुरग्याक 
घेवन वच! हें सगळे लचांड म्हाका नाका!' 


म्हाताऱ्याची किशनाचे आवयचेर खूप भक्‍ती आशिल्ली. तिका तो 
“आवय' म्हणून उलो मारतालो. म्हणुनूच इतलीं कोडूं उतरां आयकून घेवनूय तो 
फाटीं सरलोना. ताणें काकुळटेन म्हळें, “TAM, तुगेल्या घरांत लक्षुमी वावुरता. 
कितलेशेच मानाय आनी वावराड्यो आसात, येणार वचणार पावणे आसात. 
कुत्रे आनी माजरां तुगेल्या घरांत पोट भरतात. हो भुरगोय मूठभर शीत जेवन 
भायर न्हिदतलो. तुका तेचो इल्लोय तरास जावंचोना. खूप सादो आनी समजीकायेचो 
आसा भुरगो. भाव म्हणून दवरूं नाका. पूण गरीब आनी दुख्खी असो एक 
बामणाचो भुरगो समजून घराच्या खंयच्याय कोनशाक ताका इल्लो जागो दी!” 


असले तुस्तीन पोलीस लेगीत विरगळटलो. कदम्बिनी जाल्यार एक 
बायलमनीस. ती त्यावेळार वगीच रावली. किशनाक कुशीक व्हरून म्हाताय्यान 
शाणेपणाचीं दोन उतरां सांगलीं, समजायलो. आनी पुडव्याच्या dam दोळे 
पुशीत तो थंयसून गेलो. 


किशनाक आलाशिरो मेळळो. 


कदम्बिनीच्या घोवाचो तांदळाचो आनी हेर कइणाचो पसरो आशिल्लो. : 
WaT तो दनपारच्या बारा वरांचेर घराकडे आयलो, तेन्ना ताणें किशनाकडेन 
तिरशे नदरेन पळेत विचारलें, 'हो आनी कोण?” 


कदम्बिनीन कुसक्या उतरांनी Ses, 'तुमगेल्या नात्यांतलो आसा! मेवणो! 
चलात, हाका खावंक जेवंक घालून मनीस करात! तुमगेलो सर्ग सोपो जातलो.” 


नवीनान आपले सवती मांयचे मरणाची खबर आयकल्ली. सगळे 
समजतकच ताणें म्हळे, “बरें आसा! बरो कुळकुळीत आनी देखणोय आसा! 


. कुळकुळीत कित्याक नासतलो? बापायन जो पयसो अडको दवरलेलो, 
तो सगळो ते काळमुखेन हाच्या पोटांत घालो. म्हाका एक दिडकी लेगीत 
दिलीना!' बायलेन तिडक उक्तावन म्हळें. 

हांगां © सांगपाची गरज पडचिना, तागेल्या बापायची धनदौलत म्हळ्यार, 
कोलवाची एक खोप आनी दारांत आशिल्लें एक लिंबाचे झाड. ते खोपींत ती 
राणाव तोंड लिपोवन जगताली आनी झाडावयले लींबू विकून आयिल्ल्या पयशांनी 
भुरग्यांची शाळेची फी भरताली. 


नवीनान राग गिळीत म्हळे, 'बरी गजाल!' 


बरी न्हय जाल्यार कितें वायट आसा? तुमगेलो थाटाचो सोयरो असो 
ताका दवरचो पडलो? म्हगेल्या पोंचू गोपाळाक एकवेळ वाडलोना जाल्यार 
चलत, पुणून हागेली एक वेळची खावड चूकत जाल्यार सगळ्या गावांत शी थू 
जालेबगर रावतली?' इतलें म्हणून कदम्बिनीन शेजारच्या दुसऱ्या घराच्या उगडें 
आशिल्ल्या एका जनेलाकडे रागान पळेलें. तें घर तिगेले मदले जावेलें, हेमांगिनीलें 
आशिल्ले. 


येदो वेळ किशन लजेन तोंड सकल घालून सालाच्या एका कोनशाक 
उबो आशिल्लो. कदम्बिनीन कोठयेचे कुडींतसून एके नाल्लेंत थोडें तेल हाडलें 
आनी ताच्या फुड्यांत दवरून म्हळे, “आतां फटीचीं दुकां गळोवपाची गरज ना! 
चल, तळयेर वचून न्हावन यो! तुका उटणें साबू बी रावपाची ada ना मूं?' 
उपरान्त तिणे घोवाक उलो मारून म्हळे, 'तुमी न्हावंक वतले तेन्ना ह्या 
बाबासायबाकूय घेवन वचात बरोबर! बुडत बिडत जाल्यार वतना हातांत बेडयो 
पडटल्यो!' 


किशन जेवंक बशिल्लो. ताका शीत seed चड जाय आसतालें. तेभायर 
काल दनपारच्यान ताणे कांयच खावंक नाशिल्लें. ताका लागून ताटांतलें सगळें 
शीत सोपलें तरी ताची भूक भागलीना. नवीन लागींच बसून जेवतालो. ताच्या 
लक्षांत आयलें तशें ताणे बायलेक म्हळें, 'किशनाक आनीक थोडें शीत are!’ 


'वाडटां!' अशें म्हणून कदम्बिनी उठली आनी उप्पट भरिल्लें एक 
तोपूल तिणें तागेल्या ताटांत वतयलें, आनी व्हडल्यान हांसून o, Y चडूच 
जालें आं! सदांच हाका इतलें जेवण घालचें जाल्यार, आमगेलो सगळी धंदो 
चौपट जावपाक वेळ लागचोना. सांजेवेळा दोन मण मोठे तांदूळ धाडात; 

नाजाल्यार dara दिवाळें वाजतलें सांगतां पयलींच!' 


काळजाक लागपासारकीं तीं उतरां आयकून किशनान आपलो चेरो अदिकूच 
सकल केलो. तो आपले आवयचो एकलोच भुरगो आशिल्लो. तागेले आवयगेर 
ताका बारीक तांदळांचें शीत मेळटालें काय कितें हें आमकां खबर ना, पुणून 
पोटभर जेवपाक लागून मात ताका तकली केन्नाच सकल घालची पडूंक नाशिल्ली. 
पोटभर जेवन लेगीत आनीक g शीत वाडपाची तागेले आवयची उमेद तो 
पुराय करपाक शकनाशिल्लो, पतंग घेवपाक तिणे पयशे दिवचे म्हणून दोन घास 
चड जेविल्ल्याची अजून ताका याद आसा. तिणे चड वाडिल्लें सगळें शीत 
सोंपोवन ताणें तिचेकडल्यान पयशे उठयल्ले. 


तागेल्या दोनूय दोळ्यांतल्यान दुकां गळून तीं ताटांतल्या शिताचेर पडूंक 
लागलीं आनी तें शीत तो मान सकल घालून मोन्यानी जेवंक लागलो. भयण 
पळेत म्हण हातान दुकां पुसपाचें लेगीत ताका धाडस जालेंना. थोड्याच वेळापयलीं 
ताणें तिचेकडल्यान 'फटीचीं दुकां गळयतां' अशें म्हणून तोमणो खाल्लो. त्या 
तोमण्याफुडें आवय मेल्ल्याचें दुख्ख म्हळ्यार कितेंच नाशिल्लें. 


दोगांय भावांनी आपलीं जाण्टेल्याचीं घरां तांचेभितर वांटून घेतिल्लीं. 


तेंकुनच आशिल्लें माळयेचें घर मदल्या भावाचें-बिपिनाचें आशिल्ले. धाकटो 
भाव खूप पयलीं मेल्लो. बिपिनूय तांदळाचो आनी कइणाचो वेपार करतालो. 
परिस्थिती बरी आशिल्ली. पुणून भावाइतली न्हय. तरीकय ताचें घर दोन 

माळ्यांचें आशिल्ले. मदली सून शारांतली आशिल्ल्यान वावराडे-वावराड्यो सांबाळून, 
चार लोकांक खावोवन पिवोवन मजेंत रावप पसंत करताली. ती पयशे सांबाळून 
दळदिऱयाभशेन रावना म्हणून चार वर्सापयलीं दोगूय जावो झगडून कुशीक 
जाल्ल्यो. ताचे उपरान्त खूपशे फावटीं झगडीं जाल्लीं आनी मिटिल्लींयबी. पुणून 
खरेपणाचो एकचार मात HATS जालोना. हाका कारण व्हडली जाव कदम्बिनी 
आशिल्ली. ती भितल्ले गांठीची आशिल्ली, आनी तिका बरेभशेन खबर आशिल्ले, 
फुटिल्लीं मडकी SAS GSH जायनात. पुणून मदली सून बर्‍या अंतस्करणाची 
आशिल्ल्यान ती आपले जावेभशेन येवजूंक लेगीत शकनाशिल्ली. 


झगड्याक सुरवात मदलीच करताली हें खरें आशिल्ले. पुणून मागीर तें 
मिटोवपाक, जेवोवपा - खावोवपाक तीच फुडाकार घेताली. आनी मागीर एक 
दीस ल्हवूच येवन जावेच्या Sd बसताली. तिचे Wa धरून पायां पडटाली. 
रडून बिडून चूक मागताली, तिका घट्ट धरून घराकडे व्हरताली. अशेतरेन इतलीं 
वर्सा गेल्लीं. 


आज तीन-साडेतीन वरांचेर हेमांगिनी आपले जावेल्या घराकडे पावली. 
बांयचे Sida आशिल्ल्या एका फातराचेर बसून किशन खूपशे कपडे शाबू 
लावन उमळटालो. कदम्बिनी पयस उबी रावून, 'थोडो शाबू लावन कपड़े चड 
निवळ करपाची कळाशी' ताका शिकयताली. मदले जावेक पळेनाबरोबर तिणे 
बेगिबेगीन म्हळें, ‘ar देवा, हो पोर कसले हळशिकावणे कपडे घालून आयला 
पळेयात!' 


गजाल खरी आशिल्ली. किशनाल्या असलें तांबड़ें देगेचें हळशिकावणे 
पुडवें न्हेसून आनी वालो खांदार उडोवन कोणूच सोयऱर्‍यांगेर वचना. तें निवळ 
pega जाय आशिल्लें. पुणून आज मड़वळ येवंक नाशिल्ल्यान कदम्बिनील्या 
पुताचे - पोंचूगोपाळाले आनी तिगेल्या घोवाचे कपडेय निवळ करप गरजेचें 
आशिल्लें. किशन तेंच करतालो. ते कपड़े कोणाचे हे हेमांगिनीन रोखडेच 
वळखलें; पुणून ताचो उच्चार करीनासतना तिणे म्हळें, ‘feet हो gem कोण 
गे?! 

आपल्या घरांत बशिल्लेकडेन हेमांगिनीन सगळ्यो गजाली आयकल्ल्यो. 
जावेक फार्टीफुडें येतना पळोवन तिणें परतून म्हळे, 'भुरगो खूप सुंदर आसा. 
हाचो चेरो सामको तुजेमाणकीच दिसता दिदी. तुगेले आवयचे वटेनचो बी कोण 
आसा!' : 


कदम्बिनीन सुकिल्ल्या ताळ्यान Ed, ‘ea! म्हगेलो सवतीभाव आसा! 
आरे किशन, तुगेले मदले भयणीक नमस्कार तरी कर मरे! राम राम! कितलो 
अडाणी भुरगो! जाण्ट्यांक नमस्कार करूंक जाय इतलेंय शिकयलेंना पोरा तुका 
तुजे आवयन मरचे पयली?' 


किशन बेगिबेगीन कदम्बिनीचे पांय धरूंक वतालो इतल्यांत ताका धपकायत 
तिणे म्हळें, 'आरे मेल्ल्या, सामकोच माल्लूक आनी भेड़ो जाला काय कितें रे तूं? 
कोणाक पांया पडूंक सांगलां, आनी तूं कोणाक पांया पडटां?' 


खरें म्हळ्यार, हांगासर येतसावन तिरस्कार आनी खिणाखिणाक अपमान 
हांचे घण तकलेर पडिल्ल्यान किशनाचो मेंदू जाग्यार sew नाशिल्लो. कदम्बिनीन 
धपकायतकच सुद्दीर येवन तो हेमांगिनीचे म्हऱ्यांत गेलो आनी तिच्या पांयांकडे 
ताणें मार्थे e, इतल्यांत तिणे ताच्या हाताक धरून ताका उठयलो आनी ताचे 
खाडकेक अपूरबायेन हात लावन आशिर्वाद दीत म्हळें, “पुरो पुरो, आसूंदी 
भावा! पावलो म्हाका! तुका चड आयुश्य Ag!’ 


किशन पिशांभशेन तिचेकडेन पळयत रावलो. ह्या संवसारांत अशेतरेन 
उलोवपी मनशां आसात हाचेर ताचो विस्वासूच बसलोना. 


भंयान 'बावडो' जाल्लो ताचो चेरो पळोवन हेमांगिनीचें काळीज सामकें 
हाल्लें, आनी भितरल्यान रडपाचो उमाळो येताशें दिसले, ती आपणाक सांबाळूंक 
शकलीना. त्या अनाथ years तिणें म्हऱयांत ओडलो आनी काळजाकडेन घट्ट 
धरून ताचो घामान भरिल्लो चेरो तिणें आपल्या पदरान पुसलो. तिणें जावेक 
म्हळे, € कितें दिदी, हे इतले कपडे हाच्यान उमळूंक जातलें? वाबराडेक 
सांगलेंना qa?” 

तें आयकून कदम्बिनी थंयचे थंयच सुकली. तिका कितें उलोवचें तेंच 
कळळेना. पुणून रोखडेंच तिणें आपणाक सांबाळून घेतलें. आनी ea, 'जावूबाय, 
हांव fed तुजेसारकी सावकान्न न्हय धा-वीस वावराड्यो सांबाळूक! 
आमच्यासारक्याच्या घरांत.' 


तिगेले सांगून सोपचे पयलींच हेमांगिनीन आपल्या घराचेवटेन तोंड करून 
उलो मारलो. “उमा, शिब्बूक मातसो हांगा धाड पछोवया बाय! मातसो येवन 
देराले आनी पोंचूले कपडे उमळून सुकत घाल म्हणजे!” 


मागीर तिणें जावेक म्हळें, “आज सांजेवेळा किशनाक आनी पोंचूगोपाळाक 
जेवणाक म्हगेर धाड! शाळेतल्यान येतकच रोखडेच धाड! आतां हांव हाका 
घेवन बतां!' 


मागीर fact किशनाक a, किशन हिजेभशेन हांवूय तुजी भयणूच आं! 
चल म्हजेबरोबर यो!' अशें म्हणून ती किशनाच्या हाताक धरून ताका घेवन 
गेली. 


कदम्बिनीन कांयच म्हळें ना. वयल्यान हेमांगिनीन मारिल्ले तोमणे fan 
मोन्यानी सोसले. कित्याक म्हळ्यार, किशनाक आनी पोंचूक जेवणाक आपोवन, 
जून म्हयन्यांतलो दोन जेवणांचो खर्च तिणें उणो केल्लो. कदम्बिनीक पयशांपरस 
चड अशें संवसारात कांयच दिसनाशिल्ले. 

सांजेवेळा भुरगीं परतीं येतकच कदम्बिनीन विचारलें, 'कितें रे किशन, 
थंय खावपाक कितें कितें आशिल्लें?' 

“पुरी!' किशनान लजत म्हळे. 

'कित्याबरोबर खाली?' 

नुस्ते आशिल्ले, संदेश आशिल्ले, गुलाब...” 

'नुस्त्याचो तकलेकडलो कुडको कोणाल्या ताटांत वाडिल्लो?' 


कदम्बिनीलो प्रश्न आयकनाफुडें किशनाचो चेरो सामको हळडुवो जालो. 
खाटकाफुडें हातपाय बांदिल्ल्या जनावराची जी आवतिकाय जाता तशीच ताची 
जाली. 


तो सांगपाक फार्टीं फुडें येता हें पळोवन कदम्बिनीन परतून विचारलें, 
'तुगेल्या ताटांत वाडिल्लो मूं?” 


आपलेकडल्यान व्हडली चूक घडिल्लेभशेन किशनान तकली सकल घाली. 


लागींच वारांदाचेर बसून नवीन विडी ओडटालो. ताचेकडेन पळोवन तिणें 
व्हडल्यान म्हळें, “आयकलां मूं?' 


नवीनान फकत 'हूं' म्हळें आनी तो परतून विडी ओडूंक लागलो. कदम्बिनीन 
रागान म्हळे, 'ही पोंचूली सख्खी काकी. पुणून तिगेलो dar पळेलो मूं? पोचूंक 
तकलेचो कुडको आवडटा म्हणून तिका खबर ना? मागीर तागेल्या ताटांत 
वाडचो सोडून तिणें अशेतरेन तो वाट लायलो.' मागीर तिणें किशनाक ZÒ, 
'तुवें संदेश आनी रसगुल्ले पोट फुटसर खाल्यात जातले न्हय? जल्मांत केन्ना 
पळोवंक नाशिल्ले म्हणून म्हणटां.' 


'जाका इल्लेंशें शीत वाडल्यार पुरो, ताका पुरी आनी संदेश कित्याक? 
हांव पयलींच सांगतां. मदले जावेन किशनाची वाट लायलीना जाल्यार तुमी 
म्हाका QU म्हणात!' घोवाकडे पळेत ती बडबडूंक लागली. 

नवीन ओगीच रावलो. कदम्बिनी आसतना मदली सून किशनाची वाट 
लायतली, ही गजाल ताका विस्वास दवरपासारकी दिसंलीना. खरें म्हळ्यार ते 
बायलेचो आपणाचेरूच विस्वास नाशिल्लो. आपूण एक सादी बायल, आपणाक 
कोणूय फटयत असो तिणे आपणाभितरूच समज करून घेतिल्लो आनी ते 
खातीर ती आपल्या सवतीभावाक मातूय मेकळेपण दिनाशिल्ली. ताका चडांत 
चड दामून दवरूंक सोदताली. 


दुसर्‍या दिसा दोनांतलो एक मानाय उणो जालो. नवीनाल्या पसऱयार 
आतां किशन काम करूंक लागलो. थंय तो तांदूळ जोखतालो, विकतालो आनी 
चार पांच मैल भोंबून कइणाचीं सेंपलांय हाडटालो. आनी नवीन जेन्ना दनपारचो 
जेवणाक घराकडेन येतालो, तेन्ना पसरोय चलयतालो. 


दोन दिसांउपरान्तची गजाल. नवीन जेवन आनी एक न्हीद काडून परतून 
पसय्यार गेलो. तीन वरां Mer. तो तळयेर न्हावन येवन पळयत जाल्यार भयण 
न्हिदिल्ली. ताका सामकी कडकडून भूक लागिल्ली. त्या वेळार तो वागाच्या 
तोंडातलें अन्न लेगीत ASA काडीत आशिल्लो. पुणून भयणीक उठोवपाचें 
धाडस मात ताच्यान जालेंना. 


वासरेच्या एका कोनशाक बसून भयणीच्या उठपाची तो वाट पळेतालो. 
इतल्यांत ताच्या कानार उलो आयलो, 'किशन!' तो आवाज ताच्या कानाक 
गोड़ लागलो. ताणें तकली वयर करून Yo. मदली भयण आपले माळयेच्या 
जनेलाकडेन उबी आशिल्ली. किशनान एकदां तिचेकडे पळेलें आनी मान सकयल 
घाली. थोड्या वेळान हेमांगिनी सकयल आयली, आनी ताच्या फुड्यांत उबी 
रावून तिणें म्हळें, 'तूं ह्या दिसांनी दिसुकूंच ना मरे किशन! हांगा ओगीच सो 
कित्याक बसला?” 


एकेवटेन भुकेन पोटांत कावळे रडिल्ल्यान रडूंक येतालें, आनी ताचेर 
मायेचीं उतरां कानार पडनाफुड़ें ताचे डोळे व्हावूंक लागले. ताणें कांयच जाप 
दिलिना. तकली सकयल घालून तो ओगीच बसलो. 

मदले काकीचेर सगळींच भुरगीं माया करतालीं. तिगेलो आवाज कानार 
पडनाफुडें कदम्बिनीची धाकली चली भायर आयली आनी किशनाक पळोवन 
तिणें व्हडल्यान म्हळे, 'किशनमामा, तुगेलें जेवण भितर धांपून दवरलां. चल 
जेवन यो! आई जेवन न्हिदल्या.' 


हेमांगिनीन अजापान विचारलें, 'किशन अजून जेवंक ना? तुगेली आवय 
जेवन न्हिदली? किशन आज इतलो वेळ कित्याक जालो रे तुका?” 


किशन मान सकयल घालून बसुनूच रावलो. त्याच्या dead टुनीन 
सांगलें. 'मामाक सदांच इतलो वेळ जाता. बाबा AM जेवन पसय्यार वता, 
तेन्ना तो जेवंक येता!' 


किशनाक TI कामाक लायला हें हेमांगिनीक समजलें. कदम्बिनी 
ताका फुकट खावंक दिवचीना हेंवूय तिका खबर आशिल्लें. पुणून ताचेकडल्यान 
अशें मरम्हणसर काम करून घेत म्हणपाची मात तिका कल्पना नाशिल्ली. भुकेन 
सामको निर्शेल्ल्या त्या भुरग्याकडेन पळोवन तिचें काळीज सामकें कळवळळें 
आनी तिच्या दोळ्यांतल्यान दुकां गळूंक लागलीं. पदरान दोळे पुशीत ती घराकडेन 
गेली आनी दोन मिण्टां उपरान्त हातांत दुदान भरिल्ली एक चेमली घेवन 
आयली. पुणून रानचेकुडींत पावनाफुडें तिचें आंग थरथरलें आनी ती फाट 
करून उबी रावली. | 

किशन जेवंक नाशिल्लो. पितुळच्या एका ताटांत सुकून घट्ट जाल्लें शीत 


आशिल्लें. एके कडेक इल्लेंशें बन्न आशिल्ले आनी ताचेम्हऱ्यांत भाज़ेभाशेन 
fod तरी आशिल्ले. दूद पळेतकच ताच्या dan मातशी खोशी दिसली. 


हेमांगिनी दाराभायर येवन उबी रावली. जेवन जातकच किशन जेन्ना 
आवूंक गेलो, तेन्ना तिणे बारीकसाणीन पळेलें. ताटांत शिताचो एकूय गोटो 
नाशिल्लो. भुकेक लागून तो ताट पुसून जेविल्लो. 


हेमांगिनीचो चलो 'ललित' किशनायेदोच आशिल्लो. तिच्या मनांत अचकोत 
एक विचार आयलो, 'जर आपूण भायर पडली' आनी आपलेफाटल्यान आपल्या 

चल्याची अशी आवतिकाय जाली जाल्यार?' ते कल्पनेनूच तिच्या गळ्याकडे 
रडपाचो हुंडको आयलो. तें रडें दामून धरीत ती घराकडेन धांवली. 


हेमांगिनीक मदीं मदीं थंडी जाताली आनी जोरूय येतालो. दोन-तीन दीस 
जाले म्हण्टकच जोर आपशींच वतालो. थोड्या दिसांउपरान्त तिका असोच एक 
दीस थंडी जावन जोर आयलो. सांजेवेळा ती आपल्या हातुणार न्हिदून आशिल्ली. 
घरांत आनीक कोण नाशिल्लो. अचकित तिका भायर दाराच्या आडसाक कोण 
तरी उबो रावून ल्हवूच भितर पळेता असो भास जालो. 

“भायर कोण उबो आसा? ललीत रे?' तिणे विचारलें. 

कोणेच जाप दिलीना, ast fan परतून विचारलें. मागीर जाप आयली, 
'हांव तो!' 

'हांव म्हळ्यार कोण? यो भितर येवन बस!' 

किशन कांचवेत भितर आयलो आनी वंण्टीक de उबो रावलो. हेमांगिनी 
उठून बसली आनी ताका मायेन उलो मारून तिणें म्हळे, 'कित्याक आयिल्लो रे 
किशन?' 

किशन मातसो लागीं गेलो आनी आपल्या म्हेळ जाल्ल्या वाल्याची गांठ 
सोडून ताणें दोन अमुरपिके जांब काडले. 'जोराक हे एकदम बरे!' जांब 
हेमांगिनीच्या फुड्यांत धरीत ताणें म्हळें. 

हेमांगिनीन ते हातांत घेतले आनी म्हळें, E तुका खंय मेळळे? कालच्यान 
हावें कितल्याशाच लोकांक सांगलें, पुणून कोणेच हाडून दिलेनात!” मागीर तिणें 
अपुर्बयेन किशनाचो हात धरलो, आनी ताका आपले म्हऱ्यांत बसयलो. लजेन 
आनी खोशयेन तांबड़ो जाल्लो चेरो किशनान सकयल केलो. खरें म्हळ्यार जांब 
जावपाचे ते दीस नाशिल्ले, आनी हेमांगिनीक ते जायच आशिल्ले अशेंय न्हय. 
ते सोदपाखातीर किशन सगळी सांजेवेळ भोंबिल्लो “हय रे किशन, तुका कोणे 
सांगलें म्हाका जोर आयला म्हणून?” किशनान जाप दिलीना. 


हेमांगिनीन परतून विचारलें, “तुका कोणे सांगलें ed जांब खावंक जाय 
म्हणून?' 


किशनान त्याय प्रश्‍नाची जाप दिलीना. ताणें जी तकली सकयल घाल्ली 
ती वयर उखललीच ना. भुरगो खूप भिडेस्त आसा हें हेमांगिनीन पयलींच 
पारखिल्लें. तिणें ताच्या माथ्यावयल्यान हात भोंवडायलो आनी ताका 'भाऊ', 
असो मायेन उलो मारलो. अशेतरेन तिणे ताचो भंय उणो केलो, आनी ताचेकडल्यान 
खूपशी म्हायती मेळयली. पयलीं तिणें जांब खंयसून हाडले हें विचारलें. मागीर 
तागेल्या गावांकडल्यो गजाली, आवयविशींच्यो गजाली, ताच्या खावपा जेवपाची 
वेवस्था, पसऱयाचेर ताका जीं कामां Heat पडटात तांचेविशींची म्हायती मेळयली 
तागेल्यो गजाली आयकतना ती पदरान do पुसताली 


मागीर तिणें म्हळें, 'बाब किशन, हे तुगेले मदले भयणीक तूं कांय लिपोवं 
नाका आं! जेन्ना तुका खंयचीय वस्त जाय पडटा तेन्ना हांगा येवन dara करी 
नासतना मागून व्हर! मागतलो मूं?” 


‘gal’ किशनान खूप खोशी जावन मान हालयत म्हळें. 


खरें म्हळ्यार किशनान आवयकडल्यान खूप माया करून घेतिल्ली. हांगां 
मदले भयणीकडल्यान अशेतरेची माया मेळटकच तागेल्यो आवयविशीच्यो यादी 
जाग्यो जाल्यो; आनी भितरलें ger sh जावन व्हावूंक लागलें. थंयसून 
उठटना ताणें हैमांगिनीच्या पायांमुळची माती आपल्या माथ्याक लायली आनी 
वाय्यार उडचो तेभशेन तो खोशयेन भायर गेलो. 

= ' पुणून तागेले व्हडले भयणीची ताचेविशींची तिडक मात दिसानदीस वाडत 

£ . कित्याक तर तो तिगेले सवतीआवयचो भुरगो आशिल्लो. सामको 
_ अणवो आशिल्लो. जाय जावन लेगीत ती ताका धांवंडावक शकनाशिल्ली. न्हय 
कोणाक दिवंक शकनाशिल्ली. ताका घरांत दवरूंकूच जाय आशिल्लो. खाण 
जेवण दिवन पोसुंकच जाय आशिल्लो. म्हण्टकच तो जितले दीस उरतलो, 
तितले दीस ताचेकडल्यान काम करून घेंवकूच जाय आशिल्ले. 





घराकडेन पावना फुडे कदम्बिनी ताचे फाटीक लागली. “किशन, दनपरां 
- तूं पसरो सोडून धांवत खंय गेल्लो?' 


किशन वोगीच रावलो. भयणीन धपकावन म्हळें, 'बेगीन सांग!' तरीकूय 
किशनान जाप दिली ना. कोणूय वोगी रावलो जाल्यार थोड्यांचो राग उणो 
जाता. पुणून कदम्बिनी तसली बायल नाशिल्ली. वयल्यान किशन जितलो वोगी 
रावता तितलो ताणें जाप दिवची म्हणून तिचो हट्ट वाडत आशिल्लो. निमणे तिणे 
रागान पोचूं गोपाळाक आपोवन, ताचे कान पिळूंक लायले, आनी रातच्या 
जेवणाक ताचेखातीर तांदूळ घालेनात. 


कोणूय “हायस!' म्हणपी नासत जाल्यार व्हड़ल्या घायाची लेगीत चड 
दुकी बादना. मनीस व्हडल्या देंगणावयल्यान गडगडलो म्हणून ताचे हात पांय 
मोडटातूच अशें ना. पूणून तळाची जमीन जर ताका मदीं मदीं आडावन धरूंक 
लागली, जाल्यारूच चड gal जाता. किशनाची गजाल तशीच आशिल्ली. 
आवयच्या मरणान ताचेर येदो घाय पडिल्लो, ताचेफुडें कसलोय घाय ताका 
दुख दिवंक शकनाशिल्लो. तो गरिबाचो yor आशिल्लो. पुणून ताणे qua 
केन्नाच भोगूंक नाशिल्लें आनी हिस्‌ फिस करून घेवपाचीय ताका सबंय नाशिल्ली. 
तरीकूय कदम्बिनी दिताली तें Gea, ताचेर फूंक घालपी कोण नाशिल्ल्यान तो 
मोन्यानी सोंसतालो. पुणून आज मात ताच्यान तें सोसूंक नज जालें. आज ताका 
हेमांगिनीचे मायेचे वण्टीचो आदार मेळिल्लो. ते वण्टीच्या आदारान sal 
आशिल्ल्यान आयचो अपमान ताच्या जिवाक लागलो. आवय आनी पूत, 
'कोणाचोच आदार नाशिल्ल्या त्या भुरग्याक गाळी सबून आनी मार घालून' 

थंयसून गेलीं, तेन्ना खूप दिसां उपरान्त ताणें जमनीर घालून घेतलें, | 
आवयची याद करीत काळखांत तो हुंडक्या हुंडक्यानी रडूंक लागलो. | 


दुसऱया दिसा सकाळफुडेंच किशन हेमांगिनीगेर गेलो आनी हातुणाचेर 
तिच्या पांयांकडेन मोन्यानी बसलो. हेमांगिनीन आपले पांय मातशे वयर ओडून 
घेतले, आनी ताका मायेन म्हळें, किशन आज पसय्यार वचचो ना?! 


'वतलों!' 

'वेळ करूं नाका म्हज्या भावा! आतांच वच! नाजाल्यार ती तुका गाळी 
संवतली'. 

किशनाचो चेरो सामको तांबडो जालो. आनी मातशा वेळान तो निवळ्ळो. 
‘St वां!” अशें म्हणून तो उबो रावलो. मागीर ताणें wae हेवटेन तेवटेन 
पळेलें. ताका कितेंयतरी सांगूंक जाय अशें दिसतालें. पुणून तो वोगीच रावलो. . 
हेमांगिनीन ताच्या मनांतली गजाल वळखली, आनी म्हळें, 'म्हाका किते सांगूंक 
सोदतालो |?’ 

जमनीकडे पळेत सामक्या ल्हव आवाजांत किशनान म्हळें, 'ताई, कालच्यान 
कांयच खांवक ना!' 

Ted? कालच्यान q कांयच खांवक ना? fed सांगता रे तूं म्हज्या 
भावा?' थोडो वेळ तिच्यान उलोवंक नज जालें, आनी मागीर तिच्या दोनूय 


मदली भयण / 20 





हि... तल्यान दुकां व्हावंक लागलीं. तिणें ताच्या हाताक धरून ताका म्हऱ्यांत 
ओडलो. आपल्या म्हऱयांत बसोवन एक एक करून सगळ्यो गजाली आयकून 
घेतल्यो, आनी मागीर म्हळे, 'काल रातचोच कित्याक आयलोना तूं हांगां?' 


किशन वोगीच रावलो. हेमांगिनीन पदरान दोळे पुशीत म्हळें, “भावा तुका 
म्हजो सोपूत आसा! आयच्यान तूं म्हाका तुजे आवयसमान मान!' 


ती सगळी गजाल कदम्बिनीक कळपाक वेळ लागलोना. तिणें आपल्या 
घरांतल्यानूच हेमांगिनीक उलो मारून म्हळे, 'म्हज्यान fd म्हज्या भावाक अन्न 
घालूंक नज? तूं मार ताका गजाली सांगपाक फुडें सरल्या ती?' 


तिगेली उलोवपाची घाटणी पळोवन हेमांगिनीच्या आंगाक उजो पेटिल्ले 
भशेन जालो. पुणून तिणे थंडसाणीन म्हळे, 'समज, हावें ताका मायेन कितेंय 
सांगलें जाल्यार तातूंत वायट कितें आसा?' 


“हावें तुगेल्या पुताक आपोवन हाडून अशेतरेच्यो गजाली सांगल्यो जाल्यार 
तुका बरें दिसत? मागीर तुजें मोल कितें उरतलें? तूं ताका अशेतरेन शिकोंवंक 
लागली जाल्यार हांव ताका शिस्त कशी लायतलीं?' 

आतां मात हेमांगिनीच्यान सोसूंक नज जालें. तिणें म्हळे, 'भयणी म्हजे, 
हावें तुजे संगतीत पंदरा वर्सा काडल्यांत. हांव तुका बरे तरेन वळखतां. तुगेल्या 
भुरग्याक उपशीं दवरून पयलीं ख्यास्त कर! आनी मागीर दुसर्‍याल्या भुरग्याक 
शिस्त लाय! तेन्ना हांव मायेन दोन उतरां सांगूंक येवंचिना.' 


“म्हगेल्या पोचूंगोपाळाकडेन ताची तुळा करता! देवाक आनी माकडाक 
एक करता? मदले, तू हाचेफुडें कसल्यो कसल्यो गजाली उलयशी हें म्हज्यान 
बाये ans जावचेंना!' कदम्बिनीन तिडकीन म्हळें. 


“कोण देव आनी कोण माकोड हें हांव ज्युस्त जाणा! पुणून हाचेफुडें मात 
हांव ताका कांयच सांगचेंना! सांगपाचेंच जाल्यार इतलेंच सांगतलें, तुजेइतली 
दुश्ट बायल हे धर्तरेचेर दुसरी कोण ना!' इतलें म्हणून तिगेली जाप aaa 
पयलींच तिणें आपलें जनेल धापलें. 

त्या दिसा सांजवेळा घरकार येवचेल्या वेळार व्हडली जाव घरामुखावयल्या 
आंगणांत उबी UGA वावराडेक उलयल्लेभशेन करून व्हडल्या व्हडल्यान बोवाळ 
करूंक लागली. 'दीसरात जी ead करता तीच ताची वेवस्था करतली. पळेतलीच 
हांव, मावशेचें दुख आवयपरस कितलें चड आसा तें! म्हगेल्या भावाची खोड 
म्हाका खबर ना, ती Gas चड बरी खबर आसा! केन्नाच बरें जावंचेना! 
सांगून दवरतां, कोणूय भावाक भयणीकडेन झगडूंक लावन मजा पळेत जाल्यार, 
तें धमक लेगीत मानवचेना!' उलोउलोवन ताळो सुकलो तशी कदम्बिनी आपले 
कुडींत गेली. 


जावेजावेमदीं हाचेपयलींच अशेतरेच्यो गाळी फस्ती, झगडीं खूप जाल्यांत. 
पुणून आयची तिखसाण मातशी चडूच आशिल्ली. 


हैमांगिनी सदांच तिगेल्यो गजाली आयकून न आयकल्लेभशेन करताली. 
समजून लेगीत आपणाक लावन घेनाशिल्ली. पुणून आज तिचें आरोग्य बरें 
नाशिल्लें, म्हणून जनेलाकडेन उबी रावून तिणें म्हळें, 'दिदी इतलेंच सांगून ओगी 
कित्याक रावली? देवान तुजी गजाल अजून आयकूंक ना जातली. आनीक 
मातसो वेळ आमचो नाश जावचो म्हणून मागणें कर मूं! भावोजी घराकडे 
येवंदी, ताणी आयकुंदी! ते म्हणसर हेवूय येवन आयकतले इतल्यानूच तुका 
पुरो जालें जाल्यार कशें जावपाचें?' 


कदम्बिनी रोखडीच आंगणात आयली आनी तिचेकडेन पळोवन तिणें 
गरड मारून म्हळे, 'हांवे कोणाचें नांव घेतलां काय किते?” 


तूं कित्याक नांव घेतली? नांव घेवपाची कापासदाद तुज्यांत ना! पुणून 
तुका कितें दिसता? संवसारांत तूं एकलीच शाणी, आनी सगळी पिशी म्हणून?” 


हेमांगिनीलीं उतरां आयकून कदम्बिनीन आपलें खरें रूप दाखयलें. चाळयत 
आनी हातपांय नाचयत ती म्हणूंक लागली, 'समजल्यार समजूं कोणूय! जाची _ 
चूक आसतली ताका लागतलें. आनी तुका किते दिसता? तुकाच सगळें समजता? 
किशन जैन्ना आयिल्लो तेन्ना दोन थापटां मारल्यार लेगीत हाय म्हणिनाशिल्लो. 

जें fed सांगतां तें मोन्यानी करतालो. पुणून आज दनपरां कोणाच्या खुस्तार 
ताणें परतून जापो सांगल्यो? हांव फट सांगतां जाल्यार हे प्रसन्नाचे आवयक 
विचार!' प्रसन्नाचे आवयकडेन बोट दाखोवन तिणें म्हळे. 


“हय सूनबाय! ती खरेंच सांगतां! आज जेन्ना तो जेवणाच्या पानावयल्यान 
उठलो तेन्ना मालकिणीन म्हळे, 'जेवलोना जाल्यार यमाल्या घरा वचचें पडटलें!' 
तेन्ना हो म्हणूंक लागलो, 'म्हजी मदली भयण आसतना हांव कोणाकूच भियेना!' 
प्रसन्नाचे आवयन गवाय दिली. 


“आतां तरी Hod मूं? आतां सांग पळोवया, खंयच्या नेटार ताणें अशें 
म्हळे तें? हें पळे, आज हांव तुका निमाणचें सांगतां, तूं ताका परतून परतून 
आपोंव नाका! भाव भयणीमदीं तूं पडूं नाका!' कदम्बिनीन मस्तेन म्हळे. 


हेमांगिनीन ताचेर कांयच जाप केलीना. एके ल्हानशे वागोणेन सोरपाभाशेन 
घांस मारलो हें आयकून तिका अजाप जालें. इतलें सांगचेपयलीं ताका बाबड्याक 
कितले त्रास सोसचे पडले जातले काय? तें ती येवजूंक लागली. 


येवजून येवजून तिची तकली दुखूंक लागली आनी तिका जोर भरलो. 
जोर चड जालो तेन्ना ती निर्नल्लेभशेन हातुणार न्हिदून रावली. घरकार आयलो, 
आनी तिचेकडेन पळेनासतना उलोवंक लागलो. “आज वयनीच्या भावाक लागून 
ane कित्याक केलें! कोणेय नाका म्हळें जाल्यार लेगीत आयकुची ना, आनी 
भिकेक पडिल्ल्याच्या फाटल्यान ACM उबी रावतली. म्हज्यान हें सदचें झगडे 
आतां सोसूंक नज. आज वयनीकडल्यान म्हाका बेश्ट्योच नाका आशिल्ल्यो 
गजाली आयकून घेवच्यो पडल्यो.' 


'तुमगेली वयनी हरशीं केन्ना गजाली सांगता, आज बेश्ट्योच आयकून 
घेवच्यो पडल्यो म्हणटात a?’ उलयतना हेमांगिनीचो आवाज आडिल्लेभाशेन 
जातालो. 


'पुणून तिणें खरें तेंच सांगलां. म्हाका तुजो सभाव खबर आसा न्हय! 
फाटले ay मोती कुंभारालें शेत तुका लागून आमच्या हातांतल्यान गेल्लें. 

वयल्यान पोलिसाक पयशे खावोवचे पडिल्ले. तुका कितें तुजें हीत-अहीतूय | 


समजना? निमणे हो तुजो सभाव वतलो तरी केन्ना?” 


घोवाल्यो गजाली आयकून हेमांगिनी उठून बसली आनी ताच्या तोंडाकडेन 
पळोवन तिणे म्हळे, म्हजो सभाव हांव मेले उपरान्तूच वतलो. ताचे पयलीं न्हय! 
हांव असां, म्हजे कुशींत FOR आसात आनी वयर देव आसा! हाचेपेल्यान हांव 
जाण्टेल्यांची कागाळ सांगूंक सोदिना. म्हजें आरोग्य बरें ना. आतां मातशे चड 
उलोवं नाकात!' इतलें म्हणून तिणे आंगार गोदडी ओडली आनी कूस परतून ती 
न्हिदली. 


बिपीनाक आनीक वाद घालपाचें धाडस जालेंना. पुणून मनांतल्यान मात 
ताका आपले बायलेची आनी तिचे गोमटेर पडिल्ल्या किशनची खूप तिडक 
मारली. 


दुसऱ्या दिसा सकाळफुडें हेमांगिनीन जेन्ना जनेल उगडलें, तेन्ना जावेलीं 
तिखीं उतरां कानार पडलीं. ती घोवाक सांगताली, 


'तो कालच्यान ना जाला. तुमी ताचो मातूय सोद घेवंक ना!” 


'मस्णांत वचना! सोदपाची fed गरज आसा?” घोवान म्हळें. वाडोभर 


आयकूंक येत इतल्या SSM आवाजांत तिणें म्हळें, 'पुणून लोकांलीं उलोवणी - 


आयकून, गावांत रावप कठीण जातलें. हांगा आमगेले दुस्मान थोडे नात! खंयूय 
पडून मेलो बिलो जाल्यार सगळ्या जाण्ट्या-भुरग्यांक बणखणींत बसचें पडटलें!” 


हेमांगिनीक सकाळीं गजाल कळळी. एक हुस्कारो सोडून तिणें जनेल 
धापलें आनी ती दुसरेकडेन गेली. 


दनपरां रानचेकुडीभायर बसून ती भाकरी खाताली. इतल्यांत किशन चोर 
पावलांनी येवन थंय उबो रावलो. ताच्या माथ्याचे केंस कपलार आयिल्ले आनी 
तोंड सामकें बाविल्लें. हेमांगिनीन विचारलें, 'खंय पळून गेल्लो रे तूं?” 


'पढून वचूंक नाशिल्लों. काल सांजेवेळा gaze RRA जेन्ना जागो 

का , तेन्ना मध्यानरात जाल्ली. ताई भूक लागल्या'. 


'चल, त्या घरांत वचून खा!' अशें म्हणून हेमांगिनी परतून भाकरी खावंक 
लागली. 


एक मिनीटभर उबो रावून किशन वचूंक लागलो. तेन्ना हेमांगिनीन ताका 
आपोवन हाडलो आनी रांदपिणीक थोडें शीत रांदूक लायलें. 


किशनालें अर्दे जेवण जाल्ले, इतल्यान उमा भायरसून धांवट भितर 
आयले आनी बिपीन येता म्हणपाचें qua सांगले. 


तिगेल्यो खुणो पळोवन हेमांगिनीक अजाप जालें. “A येतात जाल्यार तुका 
अशें कित्याक भियेंवक जाय?” तिणे विचारलें. 


उमा किशनच्या फाटल्यान उबें आशिल्ले. ताणें किशन जेवता म्हणपाचें 
तिका परतुनूय खुणेन सांगले. 


किशनान जेन्ना फाटल्यान पळेलें, तेन्ना उमाल्यो खुणो ताका दिसल्यो. 
खिणाभितर ताचो चेरो धवो जालो. तो कितलो भिल्लो हें ताकाच खबर आशिल्ले. 
“मदले ताई भावोजी येतात,' अशें म्हणत शिताचें ताट aca सोडून तो ted 
कुडीच्या दाराफाटल्यान वचून उबो रावलो. तें पळोवन उमाय थंयसून पळळी. 
Gaara मालक येतकच जी गत जाता तशी त्या दोगींचीय जाल्ली. 


हेमांगिनी सामकी बेजार जाली. fad घडटा हेंच तिका कळना जालें. तिणें 
हेवटेन पळेलें आनी मागीर थकिल्लेभाशेन वणटीक तकली तेंकयली. लजेन 
आनी अपमानान तिका मेल्लेभशेन जालें. 


बिपीन आयलो आनी ताणें जेन्ना बायलेक अशी बशिल्ली पळेली, तेन्ना 
aid वचून ताणें म्हळें, € कितें? जेवण said घेवन अशेतरेन कित्याक 
बसल्या? हेमांगिनीन कांयच जाप दिलीना. बिपीनान अजापान विचारलें, परतून 
जोर आयलो?” मागीर तागेली नदर अर्दे शीत आशिल्ल्या ताटाचेर पडली. 
'इतलें शीत ताटांत सांडून कोण उठला? ललीत?' ताणें विचारलें. 

हेमांगिनी सारकी उठून बसली, आनी तिणें म्हळें, “न्हय त्या घरचो किशन 
जेवतालो. तुमच्या भंयान दाराफाटल्यान लिपला.' 


'कित्याक?' 
Far तें तुमकांच बरें खबर आसतलें. इतलेच न्हय, तुमी आयल्यात 
म्हणपाचें सांगून उमाय पळून गेलें.' 


बायल आड Ran ada सोदता म्हणपाचें बिपीनाक shad, तिणें 
सारके उलोवचें म्हणून ताणें हांसत म्हळें, तें पळळां तरी कित्याखातीर?' 


fet सांगतलीं? आवयचो अपमान जाल्लो एकादो तिच्यान पळोवंक 
नज जावन तें पळळां आसतलें.' मागीर एक हुस्कारो सोडून तिणे ed, 'किशन 
जाल्यार परकीच भुरगो. तो लिपूपाचोच. पुणून पोटांतले चलयेकूय इतलो 
विस्वास उरलो ना, आपले आवयक कोणाकूय दोन शिताचे गोटे घालपाचो 
अधिकार आसा म्हणपाचो. 


गजाल दिसता तितली सादी न्हय, दिसता ताचेपरस di wed रूप da 
यता म्हणपाचें बिपिनाक कळळें, म्हणून ताणें गजाल हांसपावरी व्हरून म्हळें, “शे 
शे, तुका कांयच अधिकार ना! कोणूय भिकमागो आयलो जाल्यारूय ताका 
भीक घालपाचो तुका अधिकार ना! सोड त्यो गजाली, आतां आसुंदी! तुजी 
तकली उसळणा बी मूं? हांव म्हणटालों शारांतल्या केदार दोतोराक आपोवचो. 
ना जाल्यार एक फावट कलकत्याक...?? 


हेमांगिनीन आपले पिडेविशींचें उलोवणे थंयच थांबोवन ताका विचारलें, 
'तुमी उमाचे हुजीर किशनाक किते म्हणिल्लें बी?” 


बिपिनाक मळबांतल्यान सकयल पडिल्लेभशेन जालें. “हावे? केन्नाच 
ना!' ताणें बेगिबेगीन म्हळें. मागीर याद जाल्लेवरी म्हळे, 'त्या दिसा इतलेंच 
कितेंतरी म्हणिल्लेंशे दिसता, 'वयनी रागार जाता, भाऊकूय बरें दिसना! म्हाका 
दिसता, उमा त्यावेळार थंय आशिल्लें. जाणा तू...” 'जा जाणा!' अशें म्हणून 

हेमांगिनीन गजाल थंयच चिट्ठीली. बिपीन थंयसून वतकच तिणें किशनाक भायर 
आपयलो आनी ताच्या हातार चार पयशे दवरून म्हळे, “किशन हे पयशे व्हर 
आनी पसऱयावयले चणे घेवन खा! भूक लागल्यार लेगीत म्हजेम्हऱ्यांत da 
नाका!' 


किशन मोन्यानी गेलो. भितरल्यान बिपीन सगळे आयकतालो. ताणें 
रागान दांत चिड्डीले. 


पांच स दिसांउपरान्त एक दीस बिपीन घराकडेन आयलो आनी ताणें 
वाजेल्लेभशेन म्हळे, हें झगडें कित्याक सुरू केलां तुवें? किशन तुगेलो कोण? 
त्या दुसऱयाल्या भुरग्याखातीर आपल्या मनशांकडे दिसरात झगडे पेटयता! आज 
हावें पळेलें. भाऊ लेगीत रागार जाला. 


मातशे पयलीं कदम्बिनीन आपल्या घोवामुखार हेमांगिनीवयल्यान ज्यो 
कितें वायट गजाली उलयल्ल्यो, तातुंतली एकूय गजाल फुकट ada नाशिल्ली. 
तिणें सोडिल्लो एकानएक विखारी बाण हेमांगिनीचें काळीज तोपून वतालो. 
पुणून मदीं देर आशिल्ल्यान तें सगळें सोंसूकूच जाय आशिल्ले. तिका विरोध 
करपाचो एकूय मार्ग नदरेमुखार नाशिल्ल्यान ती सामकी निर्शेल्ली. 

पयलींच्या काळांत मुसलमान लोक गायेक फुडें दवरून रजपुतांचेर घुरी 
घालताले, तेचभशेन व्हडली जाव धाकले जावेक हारयताली. 


घोवाली गजाल आयकून हेमांगिनीक सारको राग आयलो, आनी तिणें 
म्हळे, 'कितें सांगतात तुमी? भावोजींक राग आयलो? म्हजो विस्वास बसला! 
आतां तांचो राग उणो करपाखातीर feed करूया?” 


तिगेलें उलोवणे आयकून बिपीन खोशी जालोना. पुणून भायल्यान तशें 
दाखोवपाचो ताचो सभाव नाशिल्ल्यान मनातलें सगळें मनांतूच दवरून, ताणें 
सहज म्हळे, 'कितेंय जावं तीं जाण्टीं आसात. जाण्टेल्यांच्या संबंदान कितेंय 

तागेलें उलोवन सोंपचेपयलींच हेमांगिनीन ताका आडावन म्हळें, 'सगळें 
जाणा हांव! जाण्टेल्यांची मानमर्यादा न सांबाळपाइतलें हांव fed सामकें ल्हान 
ना! पुणून हांव त्या भुरग्याचेर माया करतां म्हणून ताका दूख दिवपाखातीरूच तीं 
ताका दीस-रात धोसतात.' 


रोखडोच तिणें आपलो उलोवपाचो सूर मोव केलो. आपणे आपल्या 
व्हडल्या देराक लागपासारकें कितेंयतरी उलयलें अशें तिका Rad जांवये! 
पुणून तिच्या आंगाक भितरल्यान सामको उजो पेटिल्लो म्हणून तिच्यान राग 
. सांबाळूंक नज जालो. बिपीन जाल्यार तांचेवटेन आशिल्लो. एका परकी 
भुरग्याखातीर आपल्या मनशांकडेन झगडें करप ताका आवडनाशिल्लें. बायल 
मातशी मोव जाल्या अशें पळोवन ताणें आपलो नेट वाडोवन म्हळे, 'धोशी बिशी 
कायच नात! आपल्या भुरग्याक शिस्त लायतात! कामधंदो शिकयतात! giga 
dd त्रास करून घेतल्यार कशें जावचें? तेभायर तीं मनशां कितलींय जाल्यार 
जाण्टीं! तीं जाय तें करू!” 


आपल्या घोवालें उलोवणें आयकून हेमांगिनीक अजाप जालें. आज पंधरा 
वर्सा ती ताचेबरोबर संवसार करताली. पुणून हाचेपयलीं ताणें आपल्या व्हडल्या 
भावाची तुस्त केल्ली तिणें केन्नाच आयकूंक नाशिल्ली. तिच्या आंगाक सामके 
जाळ पडले. तिणे म्हळें, 'ते जरी जाण्टे आसत, समजुपी आसत जाल्यार हावूंय 
एक आवय आसां. समजुपी जर न समजल्लेभशेन वर्ताव करूंक लागले, आनी 

आपलो मान आपुणूच वगडांवक लागले जाल्यार हांव तांचो मान कसो राखूंक 
शकतलीं?' 


बिपीन कितें तरी सांगूंक सोदतालो, पुणून एकदम थांबलो. दाराभायल्यान 
कोणाचोतरी ल्हव सुरांतलो उलो आयकूंक आयलो, 'मदले ताई-!' 


घोव-बायलेन एकामेकांकडेन पळेलें. बिपीनान मातशें हांशिल्लेभाशेन केलें. 
पुणून तांतूत मायामोग नाशिल्लो. हेमांगिनी उठून दाराकडेन गेली. तिका पळेनाफुडें 
किशन खूप खोशी जालो. ताच्या तोंडातल्यान मायेचीं उतरां भायर सरली. 
'मदले ताई, तूं आतां कशी आसा?' 


हेमांगिनी खिणभर ओगीच रावली. जाचेखातीर घोव-बायलेचें इतलें रामायण 
जाल्ले, ताकाच मुखार Sal आशिल्लो पळोवन, झगड्याचो सगळो दोश 
आपणाचेरूच येता अशें तिका दिसलें. तिणे सवका पुणून तिख्या सुरांत म्हळें, 
JA हांगां fed काम आसा? तूं हांगा सदांच कित्याक येता?' 

किशनाक कच्च जालें. हेमांगिनीचो तो तिखो सूर आयकून त्या अणव्या 
भुरग्याक तिगेलें तें उलोवप खोशयेचें न्हय हें कळपाक वेळ लागलोना. 

dan, अजापान आनी लजेन चेरो काळो Mal जालो. ताणें इतलेंच 
zo, “पळोंवक आयिल्लों.' 

“तुका पळोवपाक आयला!” बिपीनान हांसून म्हळें. तागेल्या हाशांन जसो 
किते हेमांगिनीचो अपमानूच केल्लो. फोणो उबारिल्ले नागणीभाशेन तिणें एकदां 
daras पळेलें आनी मागीर किशनाक म्हळें, 'हाचेफुडें तूं हांगां Hara येवंक 
नाका! चल हांगांसून!' 

“वतां ताई!” काळो जाल्ल्या चेय्यार ATA BI हाडीत किशनान म्हणिल्लें. 
QUA त्या हांशान तागेलो चेरो चडूच विद्रुप जाल्लो. मान सकल घालून ती जड 
पावलांनी थंयसून गेलो. 


तागेली ती दशा पळोवन हेमांगिनी सामकी कासावीस जाली. तिणें एकदां 

daran तोंडाकडे पळेलें आनी थंयसून भायर धांव मारली. 


चार पांच दीस जाले, पुणून हेमांगिनीचो जोर उणो जालोना. दोतोर सांगून 
गेल्लो, 'हड््यांत थंडी आसा! 

निकतोच तिनसांजचो दिवो पेटयिल्लो. इतल्यांत झकपक कपडे घालून 
gaia आयिल्ल्या ललीतान म्हळें, 'मां आज दत्तूबाबागेर खामसुत्र्यांचो खेळ 
जावपाचो आसा! हाव पळोवन येवं?' 

आवयन हांसून a, fod रे ललीत, आज पांच-स दीस तुगेली आवय 
बरी ना, पुणून तूं एकदांय तिचे Said येवन बसूंक AT!’ 

ललिताक लज जाली. तो आवयचे कुशींत येवन बसलो. आवयन मायेन 
ताचे फाटीर हात भोंवडायलो आनी म्हळे, “हांव हे पिडेंतल्यान बरी जालीना, 
मेलीं जाल्यार तूं कितें करतलो? खूप रडटलो?' 

“शे! कांयच जावचेंना तुका! तूं बरी जातली!' अशें म्हणून ललितान 
आपलो एक हात आवयच्या TR दवरलो. आवयन तो हात आपल्या हातांत 
घेतलो. जोरान भाजतले तिचे कुडीक त्या हातान शितळसाण दिली. 


असोच वेळ वचचो, ललितान अशेंच आपल्या Raid बसून रावचें अशें 


तिका दिसलें. पुणून थोड्या वेळान ललीत चुळबुळूंक लागलो. खेळ सुरू जाला 
जातलो अशें दिशिल्ल्यान ताचें मन अस्थीर जालें. हेमांगिनीक तें qu कळळें, 
आनी तिणें हासून Sd, 'चल बाबा खेळ पळोवन यो! पुणून चड रात मात करूं 
` नाका आं!' 


'ना मां! रोखडोच येतलों!' अशें म्हणून ललीत गेलो, पुणून एका मिनटाभितर 
तो परतून आयलो आनी ताणें म्हळें, “मां तुका कितें सांगूंक जाय!” 


'एक रूपयो जाय मूं? हो पळे, ते फळयेर आसा! पुणून एकूच व्हर आं!” 
आवयन हांसून म्हळें. 


'ना ना, म्हाका रूपयो नाका! म्हगेलें तूं आयकतली काय ना, इतलेंच 

| *रूपयो नाका? मागीर कितें सांगूंक जाय तर तुका?' हेमांगिनीन अजापान 
विचारलें. 


ललीत सामको तिचे म्हऱ्यांत गेलो, आनी ताणें ल्हवूच म्हळें, 'मां किशनाक 
मात्सो येवंक दिशी? तो कुडीत येवचो ना! भायर रावुनूच तुका एकदां पळोवन 
वतलो. तो कालूच येवन भायर बशिल्लो, आनी आजूय बसला.' 


हेमांगिनी बेगीबेगीन उठून बसली, आनी तिणें म्हळें, qa चल ललीत, 
ताका आपय भितर! आरे देवा! बावडो भायरूच बसला, आनी तुमी कोणेच 
म्हाका सांगलेना?' 


'भितर येवपाक तो भितालो.' इतलें म्हणून ललीत गेलो. मात्शावेळान 
किशन भितर आयलो आनी मान सकल घालून वणटीक तेकून उबो रावलो. 


“यो भाऊ, हांगा at!’ हेमांगिनीन म्हळें. 


किशन तसोच उबो रावलो. मागीर हेमांगिनी उठली आनी तिच्या हाताक 
धरून तिणें ताका आपल्या हातुणार हाडून बसयलो . मागीर ताचे फाटीवयल्यान 
agada हात भोंवडायत तिणें म्हळें, “हय रे किशन. त्या दिसा हावें तुका Aaa 
तसो उलयलो म्हणून तूं तुगेले हे मदले भयणीचेर रागार जालो? तिका विसरलो?' 


किशन al ra रडूंक लागलो. हेमांगिनीक अजाप दिसले. 
ताका असो रडटना तिणें हाचेपयलीं HAA पळोवंक नाशिल्लो. व्हडली ख्यास्त 
जाल्यार लेगीत मान सकल घालून तो मोन्यानी सोंसतालो. कोणाय हुजीर 
रडनाशिल्लो. ताचो सभाव हेमांगिनीक खबर आशिल्ल्यान तिणें अजापान म्हळें, 
'शी शी! अशें रडप कित्याक? शाणे भुरगे अशे केन्ना रडटात?' 


तें आयकून किशनान आपलें E थांबोवपाखातीर आंगावयल्या खोमसाचें 
एक Ya तोंडात धरलें आनी म्हळें, RA, हड्टयांत थंडी भरल्या अशें दोतोरान 
सांगलां खंय?' 


मदली भयण / 31 





“राम राम राम! हे खातीर तूं रडटा? कसलो भुरगो रे तूं?” इतलें 3 
म्हणटां हेमांगिनीच्या दोळ्यांतल्यान दुकां गळूंक लागलीं. तीं दाव्या हातान पुशीत | 
आनी ताच्या माथ्यार मायेन हात भोंवडायत तिणें कवतुकान o, Brad 
थंडी भरल्या म्हणून सांगल्यार सांगूं दोतोरान! हांव जर फाल्यां मेलें जाल्यार तूं 


आनी ललीत म्हाका गंगेचे देगेर पावयतले मूं?” 


इतले म्हणसर 'मदले जावे, तूं आतां कशी आसा?' अशें म्हणत व्हडली | 
जाव दारांत उबी जाली. थोडो वेळ किशनाकडेन रागान पळेत रावली आनी 
मागीर म्हळें, हें fed जावेक रडून दाखोवन साव जाता? सगळीं सबंगां 
करपाक जाणा!” 

पुरो जाल्ल्यान हेमांगिनी निकतीच उशाक dea लवंडलेली, पुणून रोखडीच | 
नीट बसली, आनी तिणें म्हळें, RA, म्हाका स सात दीस जाले जोर येता. हांव 
तुका पायां पडटां. ह्या वेळार तूं वच मातशी!' 

कदम्विनीक पयलीं कितें उलोवचें तें सुचलेंना. पुणून रोखडेंच तिणें आपणाक | 
सांबाळून घेतलें आनी म्हळें, 'जावूबाय, हावें तुका खंय fed म्हळां? म्हज्या 
भावाक हांव उलयतां, ताचेर तूं कित्याक इतली Sawer?’ 

'तुगेले ताका गाळी सवप, मारप चालूच आसा! तें घराकडे व्हरून कर! 
म्हज्या फुड्यांत नाका! आनी तुका हांव ast करूंकूय दिवचिना!” 


“म्हळ्यार म्हाका कितें घरांतल्यान धांवडायतली?' 


हेमांगिनीन तिका परतून पांया पडून म्हळें, 'दिदी म्हज्या जिवाक बरें ना. 
हाव तुका पांया पडटां. एक तर बोगी राव, नाजाल्यार हांगांसून वच!' 


म्हज्यान भावाकूय ख्यास्त करूंक नज?” 
'तुगेल्या घराकडेन Seq कर!” हेमांगिनीन जावेक जाप केली. 


'तें तर हांव करतलींच! म्हज्या नांवाची खूप घाण केल्या ताणें. आज हांव 
सगळें भायर काडटलीं, चोर, फटींग खंयचो! गायक बांदपाक दोरी ना, तणाची 

3 दोरी वळ, अशें सांगलें जाल्यार म्हणूंक लागलो, ना ताई तुज्या पायां पडटां, 
_ मातसो खामसुत्र्यांचो खेळ पछोवन येतां! हो मूं तो खामसुत्र्यांचो aw?’ अशें 
रागान म्हणत आनी पांय आपटीत कदम्बिनी थंयसून गेली. 


हेमांगिनी थोडो वेळ ओगीच बसली. मागीर तिणें किशनाक विचारलें, A 
खामसुत्र्यांचो खेळ पळोवपाक कित्याक गेलोना रे? जर गेल्लो जाल्यार इतलें 
म्हाभारत जावचें नाशिल्लें. ते लोक जर तुका येवंक दिनात जाल्यार तूं हांगां येंब 
नाका म्हज्या भावा.' 


किशन कांय एक उलयनासतना चलूंक लागलो. पुणून थोड्या वेळान 
परतून येवन ताणे म्हळे, “AS आमगेल्या गावांतली शितलाक्षी देवी खूप लोकांक 
पावता. तिची पूजा बांदत जाल्यार सगळ्यो पिडा ना जातात. मदले ताई, बांदूया 
मूं तिची पूजा?' 

आतांच जाल्ल्या झगड्याक लागून तिचें मन खूप दुख्खी जाल्ले. झगडें 
सदांच जाता, पुणून अशे तरेचें निमित्त मेळिल्ल्यान ह्या सभाग्याची कशी दुर्दशा 
जातली, हें येवजून तिचें मन भितरल्यान रडटालें. किशन जेन्ना परतून आयलो 
तेन्ना ती उठून बसली. ताका आपले म्हर्‍यांत बसोवन ताचे फाटीवयल्यान हात 
भोंवडायत ती रडूंक लागली. मागीर दोळे पुशीत तिणे म्हळें, 'बरी जातकच पुजा 
बांदपाक तिकाच धाडटलीं. तुज्यान एकटो वचूंक जायत मरे?” 


‘खूप aa vada वचन. मदले ताई' तूं आजूच एक रूपयो दिवन 
म्हाका धाड न्ही! हांव फाल्यां सकाळीं पूजा बांदून प्रसाद हाडटां. तो खालेबरोबर 
तुजी पिडा रोखडीच ना जातली. म्हाका आजूच धाड मूं तूं ताई!' किशनान 
उमेदीन म्हळें. | 


हाका आतां थांबोवंक जावचेंना अशें हेमांगिनीक दिसलें. तिणें म्हळे, 
“पुणून तूं फाल्यां परतून येतकच तीं तुका खूप मारतलीं.' 


माराचें नाव आयकून किशन पयलीं मातसो कांचवेलो. पुणून रोखडेच 
ताणें धिटायेन म्हळें, 'मारल्यार मारू, पुणून तुगेली पीडा पयस जातली न्हय?' 


` मदली भयण / 33 





हेमांगिनीच्या दोळ्यांतल्यान परतून दुकां गळूंक लागलीं. तिणें म्हळें, 'कितें |] 
रे किशन, हांव तुजी कोणूच न्हय, अंशें आसतना तूं म्हजो इतलो हुस्को कित्याक 
करता ?' 

ह्या प्रश्नाक जाप किशन कशेतरेन दितलो आशिल्लो? तो कशें सांगतलो 
आशिल्लो, ताचें काळीज आवयची याद काडून रातदीस रडटा म्हणून? ताणें 
थोडो वेळ हेमांगिनीच्या चेऱयाकडेन पळेलें आनी म्हळे, 'तुगेली पीडा पयस 
जायना न्हय! तुज्या reía थंडी भरल्या.' 

'म्हज्या हङ्च्यांत थंडी भरल्या जाल्यार तातूंत तुका कितें? तुका इतलो 
हुस्को कित्याक?' हेमांगिनीन हांसून विचारलें. 

“म्हाका कसो हुस्को जावचोना ताई? zea थंडी भरप हें खूप वायट; 
पिडा चड जाली जाल्यार?' 

“चड जाल्यार तुका आपोवन हाडटलीं. पुणून आपयलेबगर मात तूं हांगा 
येंव नाका म्हज्या भावा!” 


'कित्याक मदले ताई?' 


'ना ना, हांव तुका हांगां येवंक दिवचिना! आपयलेबगर तूं आयलो 
जाल्यार हांव तुजेर खूप रागार जातलीं!” हेमांगिनीन ताका म्हळें. 


किशनान तिच्या चेऱ्याकडेन पळोवन भियेत म्हळें, 'बरें, पुणून फाल्यां तूं 
म्हाका केन्ना आपयतली तें पयलीं सांग!' 


'फाल्यां सकाळीं तुका परतून हांगा येवंक जाय?' 
“सकाळीं नाका जाल्यार दनपरां तरी येतलोंच! येंव मूं ताई?' 


अशें म्हणटना ताच्या चेय्याचेर काकुळट दिसताली. तें पळोवन हेमांगिनीक 
खूप वायट दिसलें. पुणून आतां कडकसाण दाखयलेबगर उपाय ना हें तिणे 
येवजिलें. सगळ्यांनी मेळून ह्या गिन्यान नाशिल्ल्या भुरग्याक तरास करपाचें 
थारायलां. ताका आनी चड जल दिवंक फावना. मदले भयणिगेर आयिल्ल्याची 

E म्हणून ते तरास तो एकवेळ सोंशीत पुणून हेमांगिनीच्यान तें कशें सोसू 
` येत. 

तिच्या दोळ्यांतल्यान परतून दुकां गळूंक लागलीं. तरीकूय तिणे तोंड 
घुंवडायत ताका धपकायलो. 'म्हाका तरास करू नाका किशन. हांगांसून चल! 
जेन्ना आपयतलीं तेन्नाच यो ! तुका जाय तेन्ना येवन म्हाका कश्ट दिंवनाका!' 


'शे शे! हांव तुका केन्नाच wee दिवचोना ताई!' इतलें म्हणून भित्रो 
आनी लजेस्त असो चेरो लिपयत तो बेगीबेगीन थंयसून गेलो. 


किशन गेलो, आनी हेमांगिनीच्या दोळ्यांतल्यान दुकांची धार व्हांवक 
लागली. तिका बरें खबर आशिल्ले, हो निराधार भुरगो आवय वचत सावन 
आपणाकूच आवय मानून, आपल्या मायेच्या पदराची एक तिस्ती माथ्यार घेवन 
भिकाऱयाभशेन खंय खंय भोंवता. पदरान दोळे पुशीत तिणें मनांत म्हळें, किशन, 
SRT भावा, तूं हांगासून सामको कश्टी जावन गेलो, पुणून हांव तुजेपरसूय चड 
Hl AA. तुका बळयां ओडून हड्ड्याकडेन धरपाइतलेंय म्हज्यांत बळ ना रे 
म्हज्या भावा!' 


ai, किशनमामा कामाक वचनासतना तुजेम्हऱ्यांत येवन बसलो म्हणून 
त्या लोकांनी ताका खूप मारलो. ताच्या नाकांतल्यान...' 


उमान येवन सांगले. हेमांगिनीन ताचेर एक धेंगसो घालून म्हळें, YÀ.. 
पुरो.. चल तूं... आतां.. चल Ta!’ 


उमान अजापान तिचेकडेन पळेलें, आनी तें थंयसून जेन्ना वचूंक लागलें, 
तेन्ना ताका उलो मारून तिणें विचारलें, “नाकांतल्यान चड रगत आयलां गो?' 


“चड न्हय, MAÑ! उमान परतून येवन सांगलें. 

बरें, वच तूं!' 

दाराकडे पावतकच उमान म्हळें, “मां, किशनमामा हो पळे हांगां उबी 
आसा.' किशनाच्या कानार तीं उतरां पडनाफुडें, ताणें आपलें तोंड ल्हवूच 

भितल्ल्यान घुंवडायलें आनी हांशिल्लेभशेन करून विचारलें, 'कशी आसा तूं 
मदले ताई?' 


हेमांगिनी दुख्वान सामकी पिशी जाली. तिणे किलांट मारून म्हळे “हांगा 
कित्याक आयला? चल, बेगीन हांगांसून! तुका सांगतां हांव, चल वच!” 


किशनाक आपणे कसलो गुन्याव केला हेंच समजना जालें. तो दोळे 
व्हडले करून तिचेकडेन पळेत रावलो, AI हेमांगिनीन चड व्हडल्यान म्हळे, 
“पाड पडिल्ल्याक हजार फावटीं सांगले, तरीकूय वचना! 


किशनान मान हालोवन वतां अशें म्हळें, आनी तो थंयसून गेलो. तो 
वतकच हेमांगिनी Mage जावन हातुणार एके HSH पडली, आनी घुस्मटलेल्या 
सुरांत Ue लागली, “पोराक हजार फावटीं ama, म्हजे म्हऱ्यांत dd नाका 
म्हणून, तरीकूय हागेलें 'मदले ताई' आसाच! “उमा शिबूक सांग, ताका घरांत 
घेवं नाका म्हणून!” तिणें उमाक उलो मारून म्हळें. 


रातीकडेन हेमांगिनीन घोवाक रडकुळी जावन म्हळें, 'आजमेरेन हावें 
ठुमचेकडेन कांयच मागूंक ना. पुणून आज हांव अशी पिडेस्त आसतना तुमचेकडेन 
भीक मागतां! सांगात दितले?' 


fed जाय तुका?” 


'किशन म्हाका दियात! तो बावडो सामको दुख्खी आसा! ताका आवयबापूय 
कोणूच ना. ते लोक ताका एकसारके मारतात, तें म्हज्यान पळोंवं नज!” 


बिपिनान हांसत म्हळें 'पळोंवं नज जाल्यार दोळे धापून घे! सगळे सगळें 
झगडे सोंपतलें.' 


घोवालीं तीं निश्टूर उतरां हेमांगिनीच्या काळजाक बाणाभशेन तोपलीं. 
आनीक केन्नाय जाल्यार ती असलीं उतरां सोंसची नाशिल्ली. पुणून आज 
दुख्खान तिचो प्राण वचूंक पाविल्लो. हेखातीर तिणें ताका पायां पडून म्हळे, 
'तुमचो सोपूत घेवन सांगतां, हांव ताका म्हज्या भुरग्याभशेन मानतां. तो म्हाका 

दियात! ताका खावंक जेवंक घालून मातसो व्हडलो करतां. ताका मातशे बरे 
कपडे घालूंक दिता! मागीर फुडें तुमकां जाय ast करात! जेन्ना तो व्हडलो 
जातलो, तेन्ना हांव कांयच म्हणचींना!' 





A fed म्हज्या पसर्‍यावयलें सामान व्हय? जें तुका हांव काडून दीवं? 
दुसऱयाचो भाव दुसऱयागेर आयला. तूं मदीं पडून इतलें qa कित्याक भोगता?' 
बिपीनान मातशा सकयल्या आवाजान विचारलें, 


हेमांगिनी रडूंक लागली. उपरांत दोळे पुसून तिणे म्हळें, quel जाय 
जाल्यार भावोजीक आनी दिदीक सांगून ताका खोशेन हाडूं येता. हांव तुमकां 
पायां पडटां. ताका मातसो म्हाका हाडून दियात!' 


'बरें, एक वेळ हावे तुगेलें मानून घेतलें जाल्यारूय हांव कितें इतलो 
Ma आसा ताका पोसपाक?' बिपिनान EÈ. 


“पयलीं तुमी म्हजी लहानशी गजाल लेगीत आयकताले. आतां हावें असो 
fod गुन्याव केला, जे तुमी म्हजे कितेंच आयकनात? खर्‍यांनीच म्हजो प्राण 
वचूंक पावला. तरीकूय म्हजें कितेंच आयकनात? खर्‍यांनीच म्हजो प्राण वचूंक 
पावला. तरीकूय तुमी सगळे ताका मारून उडयतले? हांव ताका आमगेर 
येवपाक सांगतलीं. पळोवया तरी ते लोक कितें करतात ते!' 


an ताका खावोवंक जावंचेना!' 


“हांव खावोंवक जेवोंवक शकतां. हांव कितें ह्या घरची कोणूच न्हय? 
एका ल्हान भुरग्याक खावंक जेवंक न दीसर? हांव फाल्यांच ताका घेवन येतलीं 
आनी दिदी जरी नेट दाखोंवक लागली जाल्यार, हांव ताका पोलीस धाण्याचेर 
धाडून Karel.’ 

बायलेचो नेट पळोवन बिपिनाचोय स्वाभिमान जागो जालो, आनी ताणें 
म्हळें, ‘At आसा पळोवया!' इतलें म्हणून तो भायर गेलो. 


.o.... 

दुसर्‍या दिसा सकाळफुडेंच पावस पडूंक लागलो. हेमांगिनी कुडीचें जनेल | 
उगडून मळबाकडेन पळेताली. तिका पोंचूगोपाळाचो उंचेलो आवाज आयकूंक 
आयलो, 'मां तुगेलो गुणाचो भाव पळे कसो पावसांत भिजून आयला! ' 

'येतां येतां! झाडू खंय तो!” अशें म्हणत कदम्बिनी भायल्या दाराभायर 
आयली. 

हेमांगिनीचें काळीज भंयान खपखपूंक लागलें. 'तिणें ललिताक उलो 
मारून म्हळें, 'चल रे, त्या घरांत वचून किशनमामा खंयसून आयला तें पळोवन 
यो!' 

ललीत धांवत गेलो आनी रोखडोच परतून येवन ताणे सांगलें, “पोंचूभाईन 
ताका उकड्यो बसोवन ताचे तकलेर दोन विटो दवरल्यात.' 

“ताणें कितें केल्लें?” तिणे सुकिल्ल्या ताळ्यान विचारलें. 


“काल दनपरां ताका वुसलाक धाडिल्लो. थंयसून तीन रूपये घेवन तो 
नाच्च जालो, आनी ते सोपोवन घराकडेन आयला.' 


ललीताच्या सांगण्याचेर हेमांगिनीचो विस्वास बसलोना. “ताणें तीन रूपये 
वसूल केल्ले म्हणून कोणे सांगलें?' तिणे विचारलें. 


'लक्षुमण येवन सांगून गेला. इतलें सांगूत ललीत अभ्यासाक गेलो. 
उपरांत दोन तीन वरां कसलोच आवाज आयलोना. रानपीण थोडें खांवक दिवन 
Teil. हेमांगिनी उठून बसताली, इतल्यांत तिगेले कुडीभायर व्हडलें कुरुक्षेत्र 
जालें. व्हडली सून फुडें चलताली आनी पोंचूगोपाळ किशनाचो कान धरून 
फाटल्यान चलतालो. बरोबर बिपिनाचो weet भावूय आशिल्लो. बिपिनाक 
आपोंवक मनीस तागेल्या पसऱयार गेल्लो. 


हेमांगिनीन MAR एक कपड़ो घेतलो आनी कुडीच्या एका कोनशाक 
उबी रावली. व्हडल्या देरान रोखडोच वयलो सूर काडलो. 'मदले सुने, तुका 
लागून आमच्यांनी ह्या घरांत रावूंक जावचेंना. बिपिनाक सांग म्हज्या घराचे 

ae 


पयशे मेज. आमी खंयूय दुसरेकडेन वचून रावतात.' 


हेमांगिनीक कांयच समजलेंना. ती तटास जावस पळेत रावली. मागीर 
जाव फुडें सरली, आनी तिणें हातपाय वावडीत म्हळें, 'मदले जावे, हांव तुजी 
व्हडली जाव, तूं म्हाका कुत्र्या माजराभाशेन करता. तेंवूय बरें आसा! पुणून ara 
तुका हजार फावटीं सांगलें, फकाणाची माया दाखोवन म्हज्या भावाक असो 
सोषोंव नाका! जें हावें तुका सांगिल्लें तेंच जालें मूं निमणे? दोन दिसांचो देखावो 
करप बरो, YA सदांचें वजें तूं उखलचिना! तें आमकांच उखलूंक जाय!' 


कदम्बिनी मुद्दामूच झगडें करूंक आयल्या हें हेमांगिनीन वळखलें. तिणें 
ल्हव आवाजांत विचारलें, 'अशें जालां तरी fed?’ 


कदम्बिनीन आवाज आनीक चडयलो आनी हात वावडीत म्हळे, qu बरें 
जालां. तुवें शिकयिल्ल्यान तो पयशे चोरपाक शिकलो. आनीक दोन चार दीस 
आपोवन ताका सारकें शिकयशी जाल्यार, पेटयेचें कलयाद गाजुलार करपाक 
आनी घर फोडपाकूय तो शिकतलो.' 


हेमांगिनीचो जीव पयलींच बरो नाशिल्लो. तातूंत हो असलो सोसूंक 
जावचोना अशेतरेचो आळ! तिका सामकी भिरभिरी मारली. हाचेपयलीं तिणे 
देवामुखार Fra fed म्हणूंक नाशिल्लें. पुणून Man ओगी रावूंक नज 
जालें. तिणें sa आवाजांत म्हळें, “ताका चोरपाक ered शिकयलां दिदी?” 


“म्हाका + कळटलें Jd शिकयला काय ना तें? पुणून ताचो सभाव 
पयलीं असो नाशिल्लो. पुणून तुका ताचेकडेन इतल्यो लिपोवन गजाली करपाची 
गरज fed?’ 

Ra भरिल्लो इतल्या दिसांचो द्वेश एका निमतान भायर सरतालो, हें 
आयकतल्यांक रोखडेंच कळपासारकें आशिल्ले. 


थोड़ो वेळ हेमांगिनी सैरभैर जाली. एक मनीस दुसर्‍या मनशाचेर अशेतरेचो 
आळ घालूंक शकता, हाची तिच्यान कल्पना लेगीत करूंक जायनाशिल्ली. पुणून 
तिची ती दशा एका खिणाभरूच उरली. दुसऱ्याच खिणाक दुख जाल्ले वाघिणीभशेन 

ती मुखार आयली. तिचे दोळे उजो ओकताले. मुखार देर आशिल्ल्यान तिणे | 
माथ्यावयलो पदर मातसो फडें ओडलो, पुणून आपली तिडक मात तिच्यान उणी 
करूंक जालीना. तिणें आपले जावेक उलो मारून तिख्या सुरांत म्हळे, तुजेकडेन 
उलोवंक लेगीत म्हाका वीट येता. तूं सामको Aaa आसा! एकवटेन तूं भाव 
म्हणटा, आनी दुसरेवटेन ताचो नानांतरानी छळ करता. मतशान एकादें जनावर 
पोसलें जाल्यार ताका तो पोटभर खांवक घालता. पुणून ताचेकडल्यान तुवें 
मरम्हणसर कामां करून घेवूनय ताका केन्ना पोटभर अन्न वाडलेंना. हांव 
नाशिल्ली जाल्यार तो येन्नासर मरून वतलो आशिल्लो. पोटाक उजो Gena तो 
म्हजेम्हऱ्यांत धांवन येता. गजाली करपाक आनी मायामोग करपाक न्हय!” 


'आमी ताका खांवक दिनात? फकत कामा करून घेतात? आनी तुवें 
ताका खांवक जेवंक घालून पोसला?' कदम्बिनीन गरड मारून म्हळें. 


'हावें खरें सांगलां. आजमेरेन तुमी केन्नाच ताका दोन वेळा पोटभर 
जेवण दिवंक ना. फकत मार मात घाला. आनी ताचेकडल्यान जांवचेना इतलें 
काम करून घेतलां. TA ताज्यान भूक सोसूंक जायना, तेन्नाच तो हांगा जेवण 
मेळटा म्हणून येता. चोरी करपाचें आनी दरोडे घालपाचें शिक्षण घेवपाक न्हय! 
पुणून तुमी व्देशान कुड्डी जाल्यांत, म्हणून खरी गजाल पळोंवक शकनात!” 


फुडले खेपे देरान जाप दिली. किशनाक फुडें ओडलो, आनी ताणें पुडव्यांत 
लिपयल्लो दोणो भायर काडून दाखयत म्हळें, “आमी ताका बरे नदरेन कित्याक 
पळेनात हें तुज्या दौळ्यांनीच पळे! सुने, तुगेले शिकवणेचोच हो परिणाम आसा! 
आमगेले पयशे चोरून ताणें qa बरें करपाखातीर खंयचेतरी देवतेचो प्रसाद 
हाडला पढे!” इतलें म्हणून ताणें दोण्यांतले दोन संदेश, थोडीं फुलां, आनी 
बेलाचे एक पान काडून दाखयलें. 


कदम्बिनीन कपलाक आंठ्यो घाल्यो आनी कुचित्रीपणान म्हळें 'आवयस 
म्हजे! कसलो सैतान काय म्हणटां! आतां तूंच सांग जावे. कोणाखातीर ताणें 
पयशे चोरले? म्हज्या कल्याणाखातीर?' 

तो फटीचो आळ आयकून हेमांगिनीक सामकी भिरभिरी मारली. फुडें 
वचून तिणें किशनाच्या दोनूय पोल्यांचेर फटाफट थापटां मारलीं. आनी म्हळे, 
'चोरा, हावें तुका चोरूंक शिकयला? कितले फावटीं तुका धांवडायलो? म्हाका 
दिसता तूं चोरयेच्या निमतानूच म्हजेल्या घरांत येतालो.' 


त्या घरांतले सगळे लोक त्या वेळार थंय एकटांय जाल्ले. शिबून म्हळे, “मां 
हांवे म्हज्या दोळ्यांनी पळेला हाका. हो पयर रातचो तुगेले कुडीभायर काळखांत 
उबो आशिल्लो. म्हाका पळेतकच पळून गेलो. त्या वेळार हांव येवंक नाशिल्लों 
जाल्यार तो तुगेले कुडींत वचून कितेंय तरी चोरतलोच आशिल्लो. 


पोंचूगोपाळान म्हळे, 'काकी बरी नाशिल्ल्यान सांजेवेळची न्हिदता हें ताका 
बरें खबर आसा. मोठो हुशार आसा तो!' 


मदले सुनेन किशनाक केल्ले ख्यास्तीखातीर कदम्बिनी फाटल्या सोळां 
qafa जांवक नाशिल्ली इतली खोशी जाल्ली. तिणे खोशयेन a, 'भिल्ल्या 
हुनराभशेन उबो रावला पळे! मदले जावे, म्हाका कशें Had, qe हाका घरांत 
येवपाक मनाय केल्या म्हणून? हो तर सगळ्यांक सांगता, “मदली भयण आपणाचेर 
चड़ माया करता!' मागीर तिणे प्रसादाचो दोणो भिरकटावन मारलो, आनी म्हळें, 
“तीन रूपये चोरून खंयसून तरी चार फुलां आनी पानां घेवन आयला फटींग! 
चोर खंयचो!' 


कदम्बिनीचो घोव चोराक घराकडेन व्हरून ताका ख्यास्त दिवपाक लागलो. 
सोसूंक जावचोना अशेतरेचो मार तो ताका घालूंक लागलो. पुणून किशनान 
तोंडांतल्यान उतर काडलेंना, SA दोळ्यांतल्यान एक दूक गळयलेंना. मार 
सोसूंक जायना जातकच फकत तो मान घुंवडायतालो. उप्पट भरिल्ले गाडयेचो 
बैल चिखलांत मुंगरतकच गाडयेकाराकडल्यान जसो मार खाता तसौ तो मोन्यानी 
मार खातालो. कदम्बिनीक दिसतालें, ताका मार खावपाची सवंय आसा, 'पुणून 
खरी गजाल म्हळ्यार, हांगा येवचे पयलीं ताच्या साद्या आनी गोड सभावाक 
लागून केन्नाच कोणे ताका हात लेगीत लांवक नाशिल्लो. हैमांगिनीन आपले 
कुडीचीं सगळी जनेलां धापिल्लीं, आनी लाकडाची मूर्त कशी ती जमनीर ओगी 

बसून राविल्ली. उमा किशनाक मार घालतात तें पळोंवक गेल्लें. ताणें येवन 
ara, ai, ताई म्हणटा किशनमामा व्हडलो जातकच दरोडेखोर जातलो. 
तागेल्या गावांत एक देवी आसा खंय!' 


‘sar!’ 


आपले आवयचें तें दुखेस्त उतर आयकून उमाक अजाप जालें. म्ह्यांत 
येवन ताणें म्हळे 'कितें जाले मां?' 


'कितें गो, सगळे मेळून अजुनूय ताका मार घालतात?” इतलें म्हणून ती 
तोंड जमनीक तेंकोवन पडली आनी रडूंक लागली. आवय रडटा तें पळोवन 
उमाय रडूंक लागलें. मागीर तें आवयचे म्हऱ्यांत बसलें आनी पदरान तिचे दोळे 
पुशीत ताणें म्हळे, “प्रसन्नाचे आवयन किशनमामाक भायर ओडीत व्हेला.' 


हेमांगिनीन आनीक कांयच म्हळेना. ती तशीच जमनीर पडून रावली. 
दनपरां दोन-तीन वरांचेर तिका कडकडून जोर भरलो. सांजेवेळा बिपीन आपले 
भावजेकडल्यान सगळी गजाल आयकून घेवन रागार जावन आयिल्लो, आनी 
नीट आपले कुडींत वतालो. इतल्यांत उमान Said येवन सांगलें, “मां जोरान 
न्हिदल्या.' 


बिपिनान अजापान म्हळें, ‘fad? अशें कशें जालें? तीन चार दीस जोर: 
नाशिल्लो न्हय?” 


बिपिन आपले बायलेचेर मनांतल्यान खूप मोग करतालो. तो भियेवन 
आयलो. हेमांगिनी जमनीरूच पडल्या तें पळोवन, तिका हातुणार दवरची म्हणून 
तो तिका उबारूंक वतालो, इतल्यांत तिणें दोळे उगडले. थोडो वेळ घोवाच्या 
तोंडाकडे पळेलें, आनी मागीर ताचे दोनूय via घट्ट धरून तिणें रडत E, 
किशनाक आलाशिरो दियात, नाजाल्यार हो म्हजो जोर वचचो ना! दुर्गामाय 
म्हाका भोगशिचिना!' 


बिपिनान आपले día सोडोवन घेतले. मागीर तो तिचेम्हऱ्यांत बसलो; 
आनी तिच्या माथ्यावयल्यान मात भोंवडायत तिका समजांवक लागलो. हेमांगिनीन 

विचारलें, Raa मूं तुमी ताका आलशिरो?' 


बिपिनान आपल्या हातान तिचे दोळे पुशीत म्हळें, 'तुका जाय तेंच 
करतलों. तूं पयलीं बरी जा!' 


हेमांगिनी कांयच उलयतनासतना हातुणाचेर वचून न्हिदली. रातीकडेन 
जोर न्हिवलो. 


दुसऱया दिसा सकाळीं उठून बिपिनान तिका जोर ना हें पळेलें आनी तो 
खोशी जालो. न्हावन-धुवन आनी च्याव घेवन तो पसय्यार वतालो, इतल्यांत 
हेमांगिनीन ताचे Said येवन म्हळे, “मार घाल्ल्यान किशनाक जोर आयला. 
ताका हांव आमगेर हाडटां.' 


बिपिनान ते गजालीक म्हत्व दिनासतना म्हळे, 'ताका हांगा कित्याक 
हाडूंक जाय? जंय आसा थंयच आसूंदी?' 

हेमांगिनी मातसो वेळ ओगी रावली आनी मागीर तिणें म्हळे, “काल रातीं 
तुमी म्हाका उतर Rai, ताका आलाशिरो दितले म्हणून.' 

बिपिनान मान हालोवन म्हळें, ‘Al आमचो असो कोण? ताका घराकडेन 
हाडून पोसूंक जाय? तुगेलेंय जाल्यार aga आं!' 

बायलेची अवस्था पळोवन काल रातचें ताणे हय म्हणिल्लें. पुणून आज 
सकाळीं ताणें ते गजालीक साप्प न्हयकार दिलो. 


सत्री खांक्याक मारून वतां वतां ताणें ea, नसती पिशेपणां करू नाका. 
भाऊ आनी वयनी खूप रागार जातलीं.' 


हेमीगनीन शांत qua ठाम सुरांत म्हळें, ‘A लोक रागार जावन ताका 
fea जिते मारतले? हांव ताका घेवन आयलें जाल्यार कोणाच्यान म्हाका 
आडांवक जायत? म्हजीं दोन भुरगीं आशिल्लीं. कालच्यान तीं तीन जालीं. हांव 
किशनाची आवय amar! 

‘at बरें, पळोवया A’ अशें म्हणून बिपीन वचपाक भायर सरतालो, 
इतल्यांत हेमांगिनी ताच्या फुड्यांत येवन उबी रावली आनी तिणें विचारले, 
“तुमी ताका ह्या घरांत हाडूंक दिवचेनात?' 


'कुशीन सर, कुशीन सर! कसलीं पिशपणां करतां?' अशे म्हणून रागान 
दोळे व्हडले करीत तो वचूंक लागलो. हेमांगिनीन शिबूक उलो मारून सांगले, 
FT वच, आनी एक बैलगाड़ी घेवन यो! हांव म्हगेले आवयगेर adi.’ 


«q दाखयता?' अशें म्हणून बिपीन पसऱयार गेलो. 


मर म्हणसर मार पडिल्ल्यान किशनाक जोर भरिल्लो, आनी चण्डीमंडपाचे 
एके कडेन Metal एका कुडक्यार तो बेशुद्ध कसो पडिल्लो. हेमांगिनीन ल्हवूच 
उलो मारलो, 'किशन!' 


किशन बेगिबेगीन उठून बसलो आनी ताणें विचारलें, 'कितें मदले ताई? 
मागीर ताच्या चेय्यार हांसो फुललो. जोरूय ना आनी कसली पिडाय ना अशेतरेन 
तो उठून उबो रावलो आनी आपल्या खांद्यावयल्या तुवाल्यान शेंदरी फाफडीत 
ताणे म्हळे, 'बस मदले ताई!” 


हेमांगिनीन ताका Sid ओडलो, आनी आपल्या काळजाकडेन धरून 
म्हळें, 'तूं यो म्हजे बरोबर! आज तुका बरोबर घेवन हांव आवयगेर aa 

'चल!' अशें म्हणून ताणें आपली तुटिल्ली बडी खाक्यांत मारली आनी 
आपलें inet खोमीस खांदार उडयलें. 


हेमांगिनीच्या घरामुखार बैल-गाडी उबी आशिल्ली. किशनाक घेवन हेमांगिनी 
गाडयेंत बसली. गाडी गांवाभायर पावली तेन्ना फाटल्यान उले आनी किळांच्यो 
आयकूंक आयल्यो. गाडयेकारान गाडी थारायली. घामान भिजिल्लो आनी तोंड 
सामकें तांबडे जाल्लो बिपिन म्हऱ्यांत आयलो, आनी भियेत ताणें विचारलें, 
“खंय वता?” 


हेमांगिनीन किशनाकडेन बोट दाखोवन म्हळे, ¿Mal गावांत वतां Y 

“परतून केन्ना येतली?' 


हेमांगिनीन निश्चयी सुरांत म्हळें, 'जेन्ना देव धाडटलो तेन्ना!' किशनाकडेन 
बोट दाखोवन तिणें फुडें म्हळे, 'जो मेरेन हाका खंयसरूय आलाशिरो मेळचोना 
तो मेरेन RAR एकली येंवक जावचेना. हाचे म्हऱयांतूच wad पडटलें.' 


बिपिनाक याद जाली. हाचे पयलींय एक दीस ताणे तिचें असलें रूप 
आनी असलीं उतरां आयकल्लीं. त्या दिसा मोती कुमाराल्या भावाचें कुळागर 
वाटावपाक सगळ्यांबरोबर ती एकटी झगडलेली. आनी हिवूय याद जाली, ती 
मदली सून Seah ना, जिका कोणाच्यानूय भेश्टांवक जाता अशी! बिपिनान 
काकुळटेन म्हळे, “म्हाका गुन्याव भोगोस आनी परतून चल!' 


हेमांगिनीन ताका न्हयकार दिवन ee, 'तुमीच म्हाका गुन्याव भोगशियात! 
म्हगेलें येवजिल्लें काम जो मेरेन जावचेंना, तो मेरेन हांव हांगा घराकडेन 
पावचिना!' 


बिपिनान शांत चित्तान एक फावट तिगेल्या त्या रूपाकडेन पळेलें आनी 
मागीर फुडें वचून किशनाचो हात हातांत घेवन म्हळें, किशन, चल, तुगेले मदले 
भयणीक घराकडेन घेवन वच म्हज्या भावा! हांव सोपूत घेवन सांगतां, 'जे मेरेन 
हांव जितो आमां ते मेरेन तुमकां भावा-भयणीक कोणाच्यानूच वेगळीं करूंक 
जावंचेंना! चल भावा, तुगेले मदले भयणीक घेवन घराकडेन qa! 

शरतूचंद्र चटर्जी (1876 - 1938) नामनेचे बंगाली कथाकार 


आनी कादंबरीकार. भुरगेपणांत तांच्या वांट्याक अर्थिक विवंचना आनी 
निरशेवणी आयली. दोळे आनी संवेदना आशिल्लें मन उक्तें दवरून तांणी 
समाजांतल्या सगळ्या थरांतल्या लोकांची जीण लागसून नियाळ्ळी. 
पिडित, उपेक्षित, शोशित, वंचित अशा भारतीय समाजाची आनी त्या 
काळाच्या हिंदू बायलांची दुःखां तांणी पळयलीं आनी तातुंतल्यान तांचें 
साहित्य निर्माण जालें. 


“मदली भयण' ही अशीच एक नवलिका. किशनची आवय 


maga निराधार जाल्ल्या किशनाक गांवातलोच एक मनीस, दुसऱया 
गांवांत रावपी सवती भयणीगेर कादम्बरीगेर घेवन वता. इत्सा नासून 
निरुपायान कादम्बरी किशनाक घरांत घेता. ताचेकडल्यान कामां करून 
घेता पूण ताका अन्नाक वळवळायता. शेजारच्या घरांत रावपी कादम्बरीची 
बापोलजाव हेमांगिनीक हें सोंसना. ती ताका आपणागेर हाडून दवरपाक 
तयार जाता. घोव विरोध करता तेन्ना किशनाक घेवन आपल्या Hart 
वचपाक तयार जाता. मानिल्लें आसलें तरी भावभयणांचें नातें कशे तरेन 
आसपाक जाय हें शरतबाबू बरेतरेन दाखयतात. 


श्री. नरेंद्र कामत, ह्या पुस्तकाचे अणकारपी स्वतः कोंकणी तशेंच 


मराठी भाशेंत बरोवपी एक लेखक आसात. तांगेलीं 'पारजतफुलां', 
'देवाची करणी', RS, माणकां-मोतयां', “काणी एका रलाची', 
'देखदिण्यो काणयो', ‘ates म्हेडीक वाकडे नेम' अशी पुस्तकां 
उजवाडाक आयिल्लीं आसात. 

